

Nru 149 - Awwissu 2019 - b'xejn ma' L-ORIZZONT


SPORTIV

Ikomplu l-kompetizzjonijiet
tas-sajf tal-

WATERPOLO

Intervista ma' **KYLIE CAMILLERI** dwar il-karting

Investiment massicc fil-**KORSA TAL-MARSA**



BOV CLUB



Join **BOV Club** for great student benefits.

 [bovclubmt](https://www.facebook.com/bovclubmt)

Terms and Conditions are available from www.bov.com/bov-club or contact 2131 2020

DESIGNED FOR
YOUR **FUTURE**

BOV
Bank of Valletta

SPORTIV

Magazin Sportiv ta' kull xahar

Harġa Numru 149
AWWISSU 2019

Dipartiment tal-Avvizi


25900200 / 230 / 235
adverts@unionprint.com.mt

Disinn

Stacy Sciberras
design@unionprint.com.mt

Ritratti

Roger Azzopardi
Christine Borg
Dominic Borg
Tonio Magro
Walter Sargent
Paul Zammit Cutajar
Joe Borg
Ian Aquilina
Wally Galea
Mario Micallef
Joe Borg



Ikompli l-kompetizzjonijiet tas-sajf
tal-WATERPOLO



Issa li ninsabu lejn l-aħħar tax-xahar ta' Awwissu u f'nofs l-istaġun tas-sajf, għal darba oħra qegħdin nerġgħu nwasslulkom edizzjoni oħra ta' Sportiv, il-magazin sportiv favorit tagħkom. F'din l-edizzjoni se nagħtu ħarsa qabel xejn lejn l-aħħar inizjattivi meħuda fil-qasam sportiv minn naħa tal-gvern u SportMalta, il-laqqgħa ġenerali tal-Malta Football Association u l-ħatra ta' Bjorn Vassallo bħala president ġdid, il-partecipazzjoni tal-clubs Maltin fil-kompetizzjonijiet Ewropej u t-trasferiment ta' Nicole Sciberras ma' Juventus.

Matul l-aħħar ġimgħat tkomplew ukoll il-kampjonati tal-waterpolo u dawn ukoll qegħdin jingħataw ħarsa f'din il-ħarġa. F'din l-edizzjoni ta' Sportiv issibu wkoll intervista interessanti maż-żgħażuġha Kylie Camilleri li tant qiegħda tagħmlilna unur fil-qasam tal-karting u ħarsa lejn il-wirja mpekkabli li kellha Hannah Cutajar f'kompetizzjoni nternazzjonali tat-triathlon fir-Russja. Ma nongsux ukoll milli nwasslulkom artikli oħra dwar il-basketball, tigrijiet taż-żwiemel, pool, l-isport f'Għawdex kif ukoll ir-rubriki u l-kompetizzjonijiet l-oħra ta' kull xahar.

Il-football ikompli wkoll jiddomina x-xena internazzjonali u fil-fatt f'din l-edizzjoni nagħtu ħarsa lejn it-tazza tanazzjonijiet Afrikani u sport ieħor. Dan permezz ta' artikli oħra nformattivi. Dan kollu jagħmel il-magazin Sportiv l-għażla tagħkom. Ħajr dejjem imur lejn il-kollegi, kontributori u fotografi ta' diversi entitajiet li jkomplu jagħmlu dan il-magazin aktar interessanti. Flimkien inkompli naħdmu biex Sportiv...jibqa l-uniku u l-aqwa magazin ta' kull sportiv Malti u Għawdexi.

Kenneth Vella

kennethvella@hotmail.com
sportiv@unionprint.com.mt




SPORTIV huwa ppubblikat u stampat minn Union Print Co. Ltd, Malsa. Dan il-magazin jingħata b'xejn mal-ġurnal l-orizzont u l-ebda parti minnu ma tista' tiġi kkoppjata mingħajr il-permess bil-kitba tal-pubblikaturi.



SPORTIV

KONTENUT

- 04** - SportMalta
- 10** - Football
- 18** - Waterpolo
- 22** - Triathlon
- 24** - Pool
- 26** - B'Kara St. Joseph
- 28** - Basketball
- 30** - Tigrijiet taż-Żwiemel
- 32** - Arti Marzjali





34 - Bil-Qari u l-Kitba Niskorja

36 - MEUSAC

38 - Karting

40 - Gozo Sports - Atletika

42 - Internazzjonali

46 - Storja tal-football

48 - Spot the ball

u Tisliba

INVESTIMENT TA' €28 MILJUN GHALL-PROĠETT TA' RIĠENERAZZJONI TAL-KORSA TAŻ-ŻWIEMEL FIL-MARSA



Waqf konferenza tal-aħbarijiet, is-Segretarju Parlamentari għaż-Żgħażaġh, Sport u Għaqdiet tal-Volontarjat Clifton Grima ħabbar investiment ta' €28 miljun għar-riġenerazzjoni tal-korsa taż-żwiemel fil-Marsa. Dan wara li dan il-proġett gie approvat b'mod unanimu mill-Parlament.

Is-Segretarju Parlamentari Clifton Grima spjega li l-investiment f'dan is-sit se jirdoppja u se jiġi ottimizzat b'vantagġi u opportunitajiet sabieħ ikompli jikber dan l-isport b'mod aktar dinamiku. Huwa spjega wkoll li matul is-sena li għaddiet attendew mas-60,000 persuna għat-tigrijiet taż-żwiemel. "Din hi l-missjoni tal-Gvern, li jitfa' l-isport fuq l-ogħla agenda politika, u għamilna enfasi li l-parti sportiva tkun ċentrali u titlesta fl-iqsar żmien possibli. Huwa importanti li d-dilettanti jkomplu jgawdu l-isport tagħhom", sahaq is-Segretarju Parlamentari Grima.

Dan il-proġett beda wara talba għal proposta fl-2015 għal konċessjoni fuq dan il-proġett u li kien hemm sottomissjoni ta' proposta waħda mill-Malta Race Track Ltd (MRTL). Sadanittant, il-Kumitat tal-Evalwazzjoni u l-Aġġudikazzjoni (EAC) evalwa il-proposta tal-MRTL u ltaqa' ma' rappreżentanti tal-kumpanija biex jiddiskuti aktar fid-dettall il-



proposta. L-EAC ikkonkluda li s-sottomissjoni tal-MRTL hija konformi mad-dokument tat-talba għal proposta. Il-proġett se jinkorpora numru ta' attivitajiet anċillari li se jwasslu għal din il-korsa fuq livell internazzjonali. Dan l-investment se jinvolvi żona miftuħa ta' rikreazzjoni u anke dik edukattiva għall-familja kollha kif ukoll faċilità internazzjonali tat-tigrijiet taż-żwiemel. Din tal-aħħar fost l-oħrajn se tinkludi: korsa tat-tlielaq taż-żwiemel li tippermetti avvenimenti ta' tigrijiet, li jinkludu trott, galopp u tlielaq għall-ponijiet; faċilitajiet moderni u l-ewwel tax-xorta tagħhom li għandhom jintużaw għad-dressage kif ukoll kompetizzjonijiet ta' show jumping u horse shows; kif ukoll stand massiv b'kapacità ta' 3,400 spettatur li minnhom 1,500 huma bilqiegħda; faċilitajiet importanti oħra għat-taħriġ apparti stael bħal faċilitajiet ta' doping, kmamar għall-jockeys u oħrajn. Prijorità ewlenija f'dan l-investment hija l-benesseri taż-żwiemel u annimali u se jkun hemm SPA apposta għalihom. L-investment se jipprovdli faċilitajiet ta' parkeġġ b'kapacità minima ta' 1,200 spazju għall-parkeġġ u se jiżviluppa venda għall-karozzi tal-linja fi hdan il-pjan terran tal-parkeġġ propost bla hlas għal Transport Malta. Barra minn hekk, dan il-proġett se jkun wieħed eko-sostenibbli hekk kif l-Enemalta se tgawdi drittijiet esklussivi biex tinstalla panelli solari fuq il-binja tas-saqaf.

Waqt li se jkun għaddej ix-xogħol fuq dan il-proġett, il-programm tat-tigrijiet taż-żwiemel ser ikompli. Il-perjodu stipulat ta' meta jitlestew ix-xogħlijiet huwa ta' erba' snin minn meta joħorġu

l-permessi u l-liċenzji relattivi kollha jew mill-iffirmar tal-Ftehim ta' Konċessjoni, bit-trakka li għandha tkun lesta fl-ewwel sitt xhur waqt li l-istand għandha tkun lesta fi żmien 18-il xahar. Sadanittant, l-MRTL se tkun qed tonora l-kuntratti kurrenti kollha tal-impjegati li huma fis-seħħ bħalissa bejn il-Malta Racing Club u l-impjegati tagħha. Fil-perjodu tal-konċessjoni ta' 65 sena, il-konsorzju se jkun l-uniku parti responsabbli għall-manutenzjoni u żamma tas-sit u l-proprjetà immobbli kollha.

Il-Malta Racing Club (MRC) se jkollu l-kapacità esklussiva li jirregola t-tlielaq taż-żwiemel, fejn se tiġi mwaqqfa awtorità li hija l-ewwel tax-xorta tagħha f'dan il-qasam ta' sport. L-MRTL se jaġixxi bħala l-operatur tal-Malta Racing Track u faċilitajiet assoċjati. L-MRC bħala awtorità se jkollu r-responsabbiltà li jirreġistra żwiemel u annimali oħra li jistgħu jipparteċipaw f'avvenimenti tat-tigrijiet, iżomm database bl-informazzjoni kollha dwar annimali reġistrati u jiżgura li jinżammu l-istandards ta' kwalità ta' annimali reġistrati. Iċ-Chairman tal-Malta Racing Club Edwin Borg qal li dan huwa mument li ilhom jistennew ħafna s-sidien taż-żwiemel u d-dilettanti ta' dan l-isport. Huwa saħaq dwar kif kienet impossibli għall-Malta Racing Club sabiex tidhol f'investment bħal dan waħedha. "Fl-aħħar qed insibu nies li lesti jinvestu biex isir dan l-investment u jsir bis-serjetà", temm jgħid is-Sur Borg. Dr Pio Valletta, membru fi hdan il-konsorzju u membru fit-tim legali tal-proġett, qal li dan il-proġett se jgħaqqad in-nies ta' Malta u se joffri destinazzjoni ta' divertiment għall-familji kollha.

F'SETTEMBRU SSIR IL-HAMES EDIZZJONI TAL-ĠIMGĦA EWROPEA TAL-ISPORT



Għal sena oħra Malta se tingħaqad ma' bosta pajjiżi oħra minn madwar l-Ewropa biex bejn it-23 u t-30 ta' Settembru torganizza l-Ġimgħa Ewropea tal-Isport. Dik ta' din is-sena se tkun waħda speċjali hekk kif ħa tkun il-ħames edizzjoni. Dan l avveniment huwa fuq inizzjattiva tal-Kummissjoni Ewropea u f'kull pajjiż parteċipant jiġi mtella' mill-organizzazzjonijiet sportivi nazzjonali. F'pajjiżna, SportMalta huwa l-koordinatur nazzjonali ta' din il-ġimgħa sportiva u fl-okkażjoni tal-ħames edizzjoni qed jithejja programm vast u intensiv t'attivitajiet sportivi li se jilħaq il-gosti ta' kulhadd.

Il-Ġimgħa Ewropea tal-Isport hija waħda mill-ghodod li l-Kummissjoni Ewropea ikkreat biex tgħin fil-kampanja favur l-attività fiżika. L-għan ta' din il-ġimgħa hu li kemm jista' jkun ċittadini Ewropej jintlaħqu mill-messaġġ #BeActive u jiġu ispirati biex l-attività fiżika, sempliċi kemm hi sempliċi, issir parti minn ħajjithom.

Ta' kull sena miljuni ta' ċittadini ewropej jingħaqdu flimkien f'dik li hija meqjusa bħala l-akbar inizzjattiva sportiva fl-Ewropa. L-edizzjoni ta' din is-sena se tkun l-ikbar waħda qatt organizzata b'41 pajjiż parteċipant. Avveniment miftuħ għal kulhadd indipendentement mill-eta', livell soċjali jew fiżiku.

Malta ħa tiegħu sehem b'numru sabiħ ta' attivitajiet organizzati kemm minn SportMalta kif ukoll minn organizzazzjonijiet oħra mill-qasam tal-isport, l-edukazzjoni, ċentri tal-fitness u anke postijiet tax-xogħol. Kif inhi tradizzjoni, f'Malta, din il-Ġimgħa



Ewropea tal-Isport tagħlaq uffiċjalment Summer on the Move li għal sena oħra attira numru sabiħ ta' parteċipanti. Apparti l-għadd kbir ta' attivitajiet organizzati minn assoċjazzjonijiet u organizzazzjonijiet lokali, jispikkaw dawk prinċipali imtella' minn SportMalta. Fis-6 ta' Settembru se tiġi organizzata attivita' fil-Pixxina Nazzjonali tal-Qroqq, fejn il-logħob tal-ilma se jkun protagonist.

Se jiġu organizzati wkoll żewġ avvenimenti fil-għaxija. L-ewwel wieħed se jsir fl-20 ta' Settembru fiż-Żejtun filwaqt li tit-28 ta' Settembru se tiġi organizzata l-#BeActive Night fil-Kumpless Sportiv ta' Kirkop b'bosta attivitajiet sportivi għall-familja kollha.

Hemm ukoll il-#BeActive Awards bil-għan li jirrikonoxxu u jippremjaw dawk l-inizjattivi u individwi li jkun għenu sabiex jippromwovu l-isport u l-attivitajiet fiżika madwar l-Ewropa. It-tlett rikonoxximenti huma għall-aħjar inizjattiva fil-

qasam edukattiv, fuq il-post tax-xogħol u anke għal dik il-persuna li tkun spikkat fil-ħidma tagħha favur l-isport. Ir-rebbieh jiġi ppremjat fit-18 ta' Ottubru f'Budapest l-Ungerija, li għal din is-sena intagħżlet bħala l-belt kapitali ewropea tal-isport.

Il-kap eżekuttiv ta' SportMalta Mark Cutajar qal "li ninsabu entuzjasti sabiex għal sena oħra din il-Ġimgħa Ewropea tal-Isport tkun suċċess mhux biss għall-ammont ta' attivitajiet organizzati iżda wkoll għall-partecipazzjoni mill-pubbliku. L-għan prinċipali jibqa' dejjem li nipromwovu l-isport u l-attivitajiet fiżika bl-għan li ntejbu l-kwalità tal-ħajja tagħna. Attivitajiet fiżika li għandha tkun kontinwa matul ħajjitna, li tibda mit-tfulija u tibqa' għaddejja anke meta nikbru fl-eta'. Għal sena oħra rridu nwasslu l-messaġġ li l-isport isaħħaħ mhux biss l-aspett fiżiku tal-individwu iżda wkoll is-saħħa mentali," ikkonkluda Cutajar.

*Inkunu aktar attivi wkoll
fuq il-post tax-xogħol*

#BEACTIVE WORKPLACE



Hekk kif dejjem qed toqrob il-Ġimgħa Ewropea tal-Ispport, għal sena oħra SportMalta se tkun qed tnedi l-inizjattiva #BeActive anke fuq il-post tax-xogħol. Il-Ġimgħa Ewropea tal-Ispport hija organizzata madwar l-Ewropa kollha fix-xahar ta' Settembru fuq inizjattiva tal-Kummissjoni Ewropea bil-għan li ċ-ċittadini kollha Ewropej jingħaqdu flimkien u jqajmu għarfien dwar l-importanza li ngħixu haġja aktar attiva. Il-Ġimgħa hija mezz sabiex tippromwovi l-partecipazzjoni fl-isport jew xi tip ta' attivita' fiżika, tqajjem għarfien dwar il-benefiċċji tal-isport. Hija ġimgħa miftuħa għal kulhadd u fuq kollox hija wkoll mezz sabiex igġib flimkien lill-individwi anke fuq il-post tax-xogħol.

Sfortunatament minhabba l-hajja mgħaġġla tal-lum, l-ammont ta' attivita' fiżika qiegħed dejjem jonqos. Nuqqas ta' attivita' fiżika għandu effett negattiv fuq is-saħħa tan-nies u jwassal ukoll għal spiża ekonomika akbar kawża ta' mard u problemi oħra ta' saħħa. L-isport iwassal ukoll sabiex iressaq lin-nies lejn xulxin, mezz ta' inklużjoni soċjali, li tista' sseħħ ukoll fuq il-post tax-xogħol.

Għal dan il-għan, SportMalta qiegħda tteġġeg lill-kumpaniji, dipartimenti tal-gvern u entitajiet oħra sabiex jipparteċipaw f'din il-kampanja billi jorganizzaw xi attivita' jew jieħdu inizjattivi bil-għan li l-haddiema jkunu involuti f'attivita' sportiva. SportMalta diġa' hadet l-inizjattiva billi tteġġeg lill-haddiema tagħha sabiex jużaw it-taraġ minflok il-lift jew inkella joħroġu għal mixja waqt il-hin tar-rikreazzjoni. SportMalta tteġġeg ukoll lill-haddiema tagħha biex jieħdu sehem f'inizjattivi fuq skala akbar, bħal partecipazzjoni f'kompetizzjonijiet jew attivitajiet sportivi kemm fuq bażi individwali jew inkella bħala tim f'isem SportMalta nfisha. Dan jgħin ukoll sabiex jibni aktar sintonija bejn il-haddiema infushom u jizdied l-ispirtu ta' tim. Kull post tax-xogħol li jiddeciedi li jipparteċipa f'din l-inizjattiva jidhol biċ-ċans li jirbaħ il-#BeActive Workplace Award inniedi minn SportMalta.

Mark Cutajar, Kap Eżekuttiv ta' SportMalta, saħaq li din l-istess entita' wkoll torganizza kompetizzjonijiet fi sport varji għall-haddiema tagħha fejn dawn ikollhom l-opportunita' jgħaqdu t-timijiet u jieħdu sehem f'dawn l-attivitajiet. Barra minn hekk, il-haddiema tagħha huma mheġġa sabiex jgħixu haġja sana billi jieħdu sehem f'dawn l-attivitajiet u billi jieklu san, biex b'hekk ikunu jistgħu jagħtu d-demmm għal kawża ġusta f'dati stipulati. Dawk kollha interessati jistgħu jikkuntattjaw lil SportMalta għal aktar taġhrif.



Ftehim bejn SportMalta u l-MSSF se jwassal għal aktar stabilita'

Waqt konferenza tal-aħbarijiet fil-Malta National Shooting Ranges f'Ta' Kandja, SportMalta u l-Malta Shooting Sport Federation (MSSF) iffirmaw ftehim li l-Federazzjoni se tibda tagħmel użu u topera mix-Shooting Ranges Nazzjonali f'Ta' Kandja. B'dan il-ftehim l-MSSF se tibda tirċievi assistenza finanzjarja ta' €40,000 fis-sena mingħand SportMalta kif ukoll rati ssussidjati meta jorganizzaw kompetizzjonijiet bl-għan ewlieni jkun għal aktar sostenibilita' u b'hekk tkun tista' timmassimizza l-użu tal-faċilitajiet. Permezz ta' dan il-ftehim, it-tim nazzjonali ta' tiraturi se jiġu mogħtija allokkazzjoni ta' €5,000 kull sena għal training. Waqt l-intervent tiegħu s-Segretarju Parlamentari Clifton Grima qal li dan huwa ftehim importanti hafna li permezz tiegħu se nkunu qed nagħtu stabilita' lill-Federazzjoni li se twassal għal hidma ta' binarji differenti li tkun tista' tkabbar dan l-isport u tikseb riżultati aħjar minn dawk li diġa huma fuq livell internazzjonali. Dr Grima fisser "li din l-istabilita' hija mibnija fuq tlett pilastru ewlenin, l-ewwel li qed jiġu assistiti l-atleti li jirrapreżentaw lil pajjiżna fuq livell internazzjonali b'mod dirett u li dawn se jkunu jistgħu jagħmlu użu minn din il-faċilita' mingħajr tip jew iehor ta' hlas. It-tieni, li

l-Federazzjoni se tkun qiegħda żżomm il-faċilitajiet diġa eżistenti se tkun qed tagħmel użu minn dan is-sit kif ukoll li hemm l-inċentiv biex il-Federazzjoni tattira kompetizzjonijiet internazzjonali lejn dan il-kumpless sportiv." Is-Segretarju Parlamentari temm jgħid li b'mod ħolistiku dan il-ftehim qed jgħin lil dan l-isport tal-isparar, u "b'hekk nassistu lill-atleti b'mod individwali kif ukoll inkatru u ngħibu aktar turizmu sportiv lejn pajjiżna."

Il-Kap Eżekuttiv ta' SportMalta Mark Cutajar saħaq li dan il-ftehim hu ta' vantaġġ mhux biss għall-istess federazzjoni iżda anke għat-tiraturi. Issa l-federazzjoni se jkollha s-serħan tal-moħħ finanzjarju sabiex issa tiffoka prinċipalment biex twassal atleti f'kull dixxiplina biex jilħqu l-aqwa riżultati possibbli. Huwa qal li SportMalta hija lesta biex tahdem mal-Federazzjoni biex dan l-isport li għal Malta dejjem ġab suċċess ikompli jikber mill-għeruq. Semma ukoll li it-tieni fażi tal-proġett qed tiġi ppreparata biex fi żmien li ġej SportMalta tkun tista toħroġ offerta pubblika għax-xogħlijiet. Dan ser jinkludi indoor ranges u outdoor ranges għall-pistoli u għall-air rifles minn distanzi differenti. Dan bi pjan preċiż iżda mhux biss



għal logħob tal-pajjiżi ż-żgħar ta' l-Ewropa li ser isiru f'Malta fl-2023. Huwa qal li dan il-ftehim mhux ser isir biss mal-Federazzjoni Maltija ta' l-isparar iżda anke permezz ta' l-istrategija nazzjonali għall-isport ser ikun hemm aktar federazzjonijiet li ser ikollhom ftehim ta' din ix-xorta. Il-President tal-MSSF Pierre Montebello saħaq li "dan il-ftehim se jipprovdni qafas għar-relazzjoni futura tal-MSSF ma' SportMalta li jinkludu linji gwida għal kif se nkunu qed nahdmu u kif se tiżviluppa r-relazzjoni ta' bejn iż-żewġ entitajiet. Illum aħna ffaċċjati b'realtajiet ġodda u dawn irridu nkunu ppreparati għalihom. Għaldaqstant, l-għan aħhari ta' dan il-ftehim huwa li jsaħħaħ kemm lill-Federazzjoni kif ukoll l-isport tal-isparar in ġenerali u fuq kollox jiggarrantixxi futur għall-isport tagħna. B'dan il-ftehim se nkunu nistgħu nħarsu 'l quddiem, b'ċertu serħan tal-moħħ fejn jidhol l-operat tagħna fil-futur bħala Federazzjoni u fl-istess hin issa nkunu nistgħu niffukaw iktar fuq l-isport tant għażiż għalina."

BJORN VASSALLO



IL-21 PRESIDENT TAL-MFA



Bjorn Vassallo hu l-21 President f'119-il sena storja tal-Malta Football Association. Vassallo li ghandu 39 sena, kien elett fl-ahhar laqgħa generali tal-MFA li saret f'Lulju. Vassallo biex dahal f'din il-kariga kiseb 83 vot minn total ta' 137. Il-kontestant l-iehor għall-kariga kien Dr. Chris Bonett, eks Viċi-President tal-MFA. Għal Vassallo din mhix l-ewwel kariga li okkupa fl-MFA għaliex bejn l-2010 u l-2016 kien inhatar Chief Executive Officer. Mill-2016 sakemm kien elett President tal-MFA, Vassallo okkupa l-kariga prestigjuża ta' Direttur tal-FIFA inkarigat mill-bżonnijiet tal-55 Assoċjazzjoni Ewropea fir-rigward ta' governanza u l-iżvilupp tal-logħba fl-uffiċċju tal-President tal-FIFA, Gianni Infantino.

F'dawn l-aħħar disa' snin, Vassallo okkupa ukoll diversi karigi fil-UEFA fejn fost l-oħrajn kien Kummissarju f'logħob taċ-Champions League u l-Europa League. Vassallo fl-2016 kien delegat tal-UEFA f'Nizza waqt il-Euro 2016 u kien ukoll parti mit-tim tal-FIFA waqt l-aħħar edizzjoni tat-Tazza tad-Dinja fir-Russja s-sena l-oħra. Vassallo kien daħal fl-amministrazzjoni tal-futbol fl-1996 mat-tim ta' San Ġwann FC. Meta ndirizza l-Laqqgħa Ġenerali wara li kien elett President qal li jhossu onorat li kien elett President tal-akbar organizzazzjoni ta' l-isport f'Malta. Hu rringrazzja lil kulhadd anki lil dawk li kellhom opinjoni differenti. Vassallo qal li bil-hatra tiegħu rebaħ il-futbol għax hu persuna tal-futbol u d-delegati huma wkoll nies li jzommu l-logħba haġja fil-villagġi u bliet tagħhom.

Vassallo se jkun is-suċċessur tal-eks President Norman Darmanin Demajo li għamel disa' snin imexxi l-MFA wara li kien elett President fl-2010. Hu kellu kliem ta' tifhir għal Darmanin Demajo li qal li kien hu li haġru jkkontesta l-Prezidenza tal-MFA. "Darmanin Demajo ta kontribut kbir għal-logħba kemm dam President u kien bniedem ta' principji u valuri," qal Vassallo.

Bjorn Vassallo faħħar ukoll lil Dr Chris Bonett il-persuna l-oħra li kkontestat il-kariga u qal li

għalkemm kienet kampanja intensa ntweriet maturita' u kien hemm spirtu ta' djalogu l-hin kollu. Hu appella għall-għaqda u jrid li din se tkun l-akbar prijorità tiegħu fl-ewwel fażi tal-Prezidenza tiegħu. Il-mandat tiegħu u għall-uffiċjali għolja tal-MFA se jkun ta' erba' snin flok tlieta wara li l-Laqqgħa Ġenerali approvat emenda.

Fl-ewwel impenji tiegħu wara l-hatra, Bjorn Vassallo ltaqa' mal-Prim Ministru Joseph Muscat u mal-Kap tal-Oppożizzjoni Adrian Delia. L-avukat Matthew Paris, il-perit Ludovico Micallef u l-eks referee Adrian Casha huma t-tliet Viċi-Presidenti tal-MFA. It-tliet kandidati l-oħra li kkontestaw l-karigi kienu l-avukat Peter Fenech, Dr. Cory Greenland u Alex Manfre'. Dan tal-aħħar ma kienx elett fil-kariga li okkupa għal diversi snin.

Ivan Mizzi ma kienx kontestat fil-kariga ta' Teżorier. Fl-eżekuttiv kienu eletti ukoll Dr Ian Micallef, Paul Spiteri (Premier Division), Joe Sammut, Laurence Seychell (First Division), Godfrey Borg, Paul Zammit (Second Division), Dr Cory Greenland, Chris Grech (Third Division). Kienu eletti wkoll Chris Muscat, Claudio Martinelli, Laurence Aquilina, Lino Bartolo, Dr. Samuel Azzopardi u Joe Micallef. Dr. Angelo Chetcuti se jkompli jokkupa l-kariga ta' Segretarju Ġenerali.



**KLABBS
MALTIN
FL-EWROPA
2019-2020**



*GŻIRA UTD JIKSBU RIŻULTAT STORIKU
KONTRA HAJDUK FI SPLIT
VALLETTA FIT-TIELET RAWND
TAL-EUROPA LEAGUE PASS BOGĦOD MILL-PLAY-OFFS*

L-avventura tal-klabbs Maltin fil-kompetizzjonijiet Ewropej għall-istaġun 2019-20 għaddiet u kollox kunsidrat kienet wahda pożittiva. Iċ-champions Valletta u Gżira Utd rnexxilhom jghaddu għat-tieni rawnd tal-kompetizzjoni li lagħbu fihom u aktar minn hekk Valletta lagħbu fit-tielet rawnd tal-Europa League qabel inqalghu minn FC Astana tal-Kazhakstan, rawnd biss bogħod mill-play-offs qabel tintlagħab il-faġi tal-gruppi. Hibs u Balzan FC temmew l-avventura tagħhom wara l-ewwel rawnd imma b'riżultati stretti. Hibs tilfu 2-0 agġ u Balzan FC 5-3 agġ.

L-aqwa riżultat miksub kien dak ta' Gżira Utd li fi Split kisbu riżultat storiku biex għelbu u eliminaw lit-tim famuż Kroat ta' Hajduk Split. Gżira rebħu 3-1 wara li kienu tilfu f'Malta 2-0. Dan ifisser li Gżira għaddew bil-gowl away jgħodd doppju wara aggregate ta' 3-3. Fil-logħba ta' ritorn, Gżira f'mument kienu 3-0 minn taħt meta tghodd il-gowls li qalgħu l-ewwel leg, imma wettqu rimonta impekkabbli biex għaddew. Dan ir-riżultat fisser ħafna problemi għal Hajduk li wara protesti mill-partitarji kellhom ikeċċu l-kowċ. F'din il-logħba se jibqa' jissemma l-gowl spettakori li skorja l player mill Kosta tal Ivorju Kone li f'din il-logħba skorja doppjetta bil-gowl l-ieħor jiskurjah Jefferson. Il-players ta' Gżira Utd lura Malta minn din ir-rebħa storika ngħataw merħba ta' eroj.

Fit-tieni rawnd Gżira Utd lagħbu kontra Ventspils tal-Latvja u kien hemm ċertu ottimiżmu li jistgħu

jerġgħu jagħmluha iżda r-riżultat tal-ewwel leg ikkomprometta li Gżira javvanzaw rawnd ieħor fl-Europa League. F'Riga huma tilfu 4-0 u fil-logħba ta' ritorn fis-Centenary Stadium ġew draw 2-2 b'doppjetta ta' Jefferson għal skor aggregate ta' 6-2 biex kienu eliminati bl-unuri kollha għax minn erba' logħbiet rebħu logħba, ġew draw logħba u tilfu tnejn.

Iċ-champions Valletta FC ukoll kisbu riżultat pożittiv fiċ-Champions League u għaddew għat-tieni rawnd wara skor ta' 3-3 agġ kontra t-tim minn Lussemburgu ta' Dudelange, it-tim li fl-istaġun 2018-19 għamilha għall-faži tal-gruppi għall-ewwel darba fejn kien anki lagħab kontra Milan. Fl-ewwel leg away Valletta ġew draw 2-2 wara li kienu 2-0 minn taħt biex id-draw ta' 1-1 fil-logħba f'Malta fisser li t-tim ta' Darren Abdilla għadda għat-tieni rawnd. F'dan ir-rawnd l-avversarji ma kienu hadd ħlief iċ-Champions Ungerizi ta' Ferencvaros u mhux l-ewwel darba li dan it-tim ġie jilgħab f'Malta fejn fis-snin 1972-73 kien lagħab fl-istadium tal-Gżira u kien tilef 1-0 kontra Floriana b'gowl mill-isbaħ ta' Louis Arpa. Iżda dakinhar Floriana kienu xorta eliminati, Kif kienu eliminati wkoll minn Ferencvaros aktar riċenti Sliema Wanderers u Birkirkara.

Imma f'Budapest Ferencvaros kienu fi klassi għalihom u għelbu lil Valletta 3-1 bil-gowl ta' Yuri Messiah iżommhom fil-logħba. Fit-tieni leg Ferencvaros ma kishux aktar minn draw ta' 1-1 biex Valletta temmew l-avventura tagħhom fiċ-Champions League 4-2 agġ iżda bir-regoli l-godda kull min jinqala' fiċ-Champions League jkompli jilgħab fit-tielet rawnd fl-Europa League. Huma f'din il-faži kellhom jilgħabu kontra FC Astana tal-Kazakhstan u wara li tilfu l-ewwel leg away 5-1, dan ir-riżultat ikkomprometta li Valletta jgħaddu għal rawnd ieħor għax wara t-tieni leg li ntemm bir-riżultat diżappuntanti ta' 4-0 favur FC Astana, Valletta kienu eliminati b'aggregate kbir ta' 9-1.

Balzan FC tilfu 5-3 aggregate kontra t-tim mis-Slovenja. F'Malta Balzan tilfu 4-3 wara li fil-logħba kienu darbtejn minn fuq. Fit-tieni leg Balzan ma sfigurawx u kellhom iċ-ċansijiet tagħhom imma spiċċaw jitillu 1-0. Hibs tillu darbtejn 1-0 kontra t-tim minn Belarus ta' Shakhtyor Soligorsk. Huma tilfu l-ewwel leg 1-0 b'gowl pjuttost kontroversjali li f'logħba li fiha l-Pawlisti tilfu għadd ta' ċansijiet. Fit-tieni leg tilfu wkoll 1-0 fejn anki f'din il-logħba f'Minsk fallaw xi okkażjonijiet.

Ir-riżultati kollha tat-timijiet Maltin

VALLETTA FC

Champions League

I Rawnd ta' Kwalifikazzjoni

v Dudelange (Lussemburgu) 2-2 (a), 1-1 (h)

Valletta għaddew bil-gowls away wara 3-3 agġ

II Rawnd ta' Kwalifikazzjoni

v Ferencvaros (Ungerija) 1-3 (a), 1-1 (h)

Valletta eliminati 4-2 agġ.

Europa League

III Rawnd ta' Kwalifikazzjoni

v FC Astana (Kazakhstan) 1-5 (a), 0-4 (h)

Valletta eliminati 1-9 agġ.

GŻIRA UTD

Europa League

I Rawnd ta' Kwalifikazzjoni

v Hajduk Split (Kroazja) 0-2 (h), 3-1 (a)

Gżira jikkwalifikaw bil-goals away 3-3 agġ

II Rawnd ta' Kwalifikazzjoni

v Ventspils (Latvja) 0-4 (a), 2-2 (h)

Gżira Utd eliminati 6-2 agġ

BALZAN FC

Europa League

I Rawnd ta' Kwalifikazzjoni

v Domzale (Slovenja) 3-4 (h), 0-1 (a)

Balzan FC eliminati 5-3 agġ.

HIBERNIANS

Europa League

I Rawnd ta' Kwalifikazzjoni

v Shakhtyor Soligorsk (Belarus) 0-1 (a), 0-1 (h)

Hibernians eliminati 2-0 agġ.



“JUVENTUS HUWA PASS IMPORTANTI GĦALIJA” - NICOLE SCIBERRAS



Nicole Sciberras, membru tat-tim nazzjonali Malti tan-nisa, nediet pagna ġdida u storika fl-istorja tal-futbol Malti hekk kif saret l-ewwel plejer li ffirmat kuntratt ma' Juventus.

Infatti, l-eks plejer ta' Mosta ffirmat kuntratt ta' sena ma' Juventus Women, fejn se tkun qeghda tilgħab fil-livell ta' Primavera. L-istaġun li għadda, Juventus Primavera rebħu t-turnament ta' Viareggio filwaqt li spiċċaw fil-Final Four fit-taqtiegħa għall-iscudetto, qabel ma nqalgħu fis-semi-finali.

Dan il-magażin tkellem ma' Sciberras hekk kif

l-eks plejer ta' Mosta issa bdiet l-avventura tagħha ġewwa n-naħa ta' fuq tal-Italja. “Ninsab eċċitata ħafna għal din l-avventura l-ġdida,” Sciberras stqarret. “Huwa pass importanti għalija hekk kif dejjem nipprova nara u nfittex fejn nista nilgħab ma' min hu aħjar minni. Din it-tip ta' mentalita' tgħini sabiex nikber iżjed bħala plejer.”

Sciberras, ta' 18 -il sena, kienet fuq il-kotba ta' Grifone Gialloverde matul is-sentejn li għaddew, fl-11-kampjonat Serie C.

Hekk kif tiffirma parti mit-tim nazzjonali Malti, Sciberras se jkollha l-opportunita' li taffaċċja diversi plejers Juventusini bħala avversarji. Dan kif Malta u l-Italja jinsabu fl-istess grupp ta' kwalifikazzjoni għal kampjonati Ewropej tan-nisa, f'Ottubru u f'Novembru li ġej.

Birkirkara, Hibernians jifthuhom l-kampjonat b'konfront dirett



Birkirkara se jifthuhom d-difiza tat-titlu kontra Hibernians wara li ttellgħu l-poloż tal-BOV Women's League għewwa l-Trophy Lounge.

Il-kampjonat se jibda fit-8 ta' Ottubru fejn apparti l-konfront bejn in-rivali lil-lulbol tan-nisa, nsibu lil Mġarr United kontra Kirkop United u Swieqi United jifthuhom l-impenji tagħhom kontra Raiders Għargħur. Mosta se jidhru fl-azzjoni fit-tieni ġimgħa tal-kampjonat. Sadanittant, il-kampjonat ta' taħt id-19-il sena se jlaqqa' lil Birkirkara u Hibernians ukoll fl-ewwel ġurnata. Il-partiti l-oħrajn se jkunu Raiders kontra Swieqi United, id-debuttanti Mtarfa kontra Mġarr United filwaqt li Mosta jiltaqgħu ma' Kirkop United.



Għall-ewwel darba, l-MFA, se tkun qegħda torganizza l-kampjonat ta' taħt il-15-il sena wkoll fejn fost it-timijiet se jkun hemm id-debuttanti ta' Senglea Athletic li se jibdeu l-impenji tagħhom kontra Mtarfa. Fil-partiti l-oħra ta' ftuħ il-kampjonat se naraw lil Żebbuġ Rangers kontra Raiders, Mġarr United kontra Swieqi United u Kirkop United kontra Birkirkara.

FOOTBALL - NISA



Fid-29 ta' Awwissu ta' din is-sena. se jibdew jintlagħbu l-logħbiet ta' kwalifikazzjoni tal-Euro 2021 tan-nisa li l-finali tagħhom se jintlagħbu fl-Ingilterra fl-2021. Iċ-Champions Ewropej l-Olanda jibdew b'logħba kontra l-Estonja fi Grupp A flimkien mar-Russja, is-Slovenja, it-Turkija u l-Kosovo. L-Ingilterra bhala l-pajjiż organizzatur ma tilgħabx fil-fażi ta' kwalifikazzjoni. Malta se tilgħab fi grupp li jinkludi l-Italja u se tiftaħ b'logħba kontra d-Danimarka.

FUTBOL TAN-NISA EURO 2021

Il-logħbiet ta' kwalifikazzjoni jibdew fid-29 ta' Awwissu

*Malta fil-grupp mal-Italja
u tiftaħ b'logħba kontra d-Danimarka*

Fl-aħħar edizzjoni tat-Tazza tad-Dinja li ntlagħbet ftit ġimghat ilu l-Olanda spiċċat it-tieni wara li fil-final tilfet kontra l-Istati Uniti waqt li l-Ingilterra ta' Phil Neville spiċċat fir-raba' post wara li kienet megħluba mill-Iżvezja. Malta se tilgħab fi Grupp B li jinkludi lid-Danimarka, l-Italja, il Bosnja Herzegovina, l Iżrael u l Georgia. 47 tim maqsuma f'disa' gruppi se jieħdu sehem. Hemm żewġ gruppi b'sitt timijiet fosthom dak ta' Malta bil-kumpliment fihom ħames timijiet.

Malta se tibda b'logħba away kontra d-Danimarka fid-29 ta' Awwissu bit-tieni logħba tkun kontra l-Bosnja Herzegovina wkoll away fit-3 ta' Settembru. Il-logħba tant mistennija kontra l-Italja f'pajjiżna tintlagħab fl-4 ta' Ottubru. Fis-7 ta' Novembru, Malta tospita lill Iżrael u fit-12 ta' Novembru, Malta tilgħab it-tielet logħba away kontra l-Italja. Malta tkompli l-logħob tagħha f'Marzu u jkun imiss l-ewwel logħba home kontra l-Georgia fil-5 ta' Marzu u sitt ijiem wara wkoll f'Malta tilgħab kontra l-Bosnja. Fl-16 ta' April terġa' tilgħab home kontra d-Danimarka. Fit-3 ta' Ġunju, Malta tmur tilgħab kontra l-Georgia. Meta l-logħob ikompli f'Settembru Malta tmur tilgħab

kontra l-Iżrael.

Timijiet oħra favoriti f'din l-edizzjoni tal-Euro 2021 se jkunu Spanja, Franza, il-Ġermanja. L-Iżvezja u n-Norveġja li kollha ġew sooded. Għan-Norveġja fi Grupp C l-akbar sfida se tkun kontra Wales waqt li għal Spanja fi Grupp D l-akbar sfida se tkun ir-Repubblika Ċeka. L-Iżvezja se tilgħab fi Grupp F u Franza fi grupp G fejn ma jidhirx li għandhom xi sfida waqt li għall-Ġermanja fi Grupp I l-akbar sfidanti se jkunu l-Ukrajna.

Minn kull grupp jikkwalifikaw ir-rebbieħa u jikkwalifikaw ukoll l-aħjar tliet runners-up. Is-sitt runners up l-oħra jilagħbu fi play-off f'Ottubru biex ikunu magħrufa l-15-il finalista li flimkien mal-Ingilterra se jilagħbu fil-finali. L'il-passat din il-kompetizzjoni ntrebhet tmien darbiet mill-Ġermanja, darbtejn min-Norveġja u darba kull wiehed mill-Iżvezja u ċ-Champions renjanti l-Olanda. Lejn tmiem is-sena 2020 jittellgħu l-poloż tal-gruppi u l-finali jintlagħbu fl-Ingilterra f'Lulju 2021. Il-final se tintlagħab f'Wembley Stadium sena wara li tkun intlagħbet il-final tal-Euro 2020 tal-Irġiel.

NEPTUNES U SLIEMA JIKSBU POST DIRETT FIS-SEMI-FINALI TAL-PLAY-OFFS



Neptunes Leo Vegas u Sliema Frank Salt kisbu post direttament fis-semi-finali tal-play-offs wara li spiccaw fl-ewwel u t-tieni post tal-kampjonat. Sirens Greentube għall-parti l-kbira mill-Kampjonat kienu qed jillidjaw iżda logħba minn tmiem l-ewwel rawnd huma ġew draw 8-8 kontra Sliema Frank Salt f'logħba kumbattuta waqt li mbagħad tilfu kontra l-eqreb stidanti tagħhom Neptunes Leo Vegas 9-6 minkejja li l-player Valentino Gallo skorja ħames goals. Dan it-telf ta' punti sewa lis-Sirens u spiccaw fir-raba' post fil-klassifika wara li fl-aħħar logħba kienu maqbuża minn San Ġiljan wara li għelbuhom bl-iskor kbir ta' 17-8 f'logħba li Matthew Zammit wera l-klassi tiegħu u skorja seba' goals.

Dan ifisser li fil-play-offs San Ġiljan jilagħbu kontra Marsaxlokk u Sirens kontra Exiles. Iċ-champions Neptunes temmew l-ewwel fażi tal-kampjonat fl-ewwel post u b'hekk kisbu post dirett fis-semi-finali b'24 punt wara li għelbu lir-rivali Sliema b'mod konvinċenti 10-6 bi Stevie Camilleri jiskorja erbgha u bil-barranin jiskurjaw ħamsa bejniethom Muslim 2 u Brguljan 3. It-tieni rawnd tal-Kampjonat Premier intemm l-Erbgha 7 ta' Awwissu bir-rebħa kbira ta' San Ġiljan fuq Sirens u bl-ewwel rebħa ta' Exiles li rebħu lil Marsaxlokk 15-11 biex evitaw l-aħħar post


fil-Premier. Minkejja kollox Neptunes dehru li kien l-aktar tim komplet sa din il-fażi tal-kampjonat. It-tim hu maqgħud mibni madwar l-aħwa Steve u Jordan Camilleri. Petar Muslim u Darko Brguljan iż-żewġ barranin tat-tim ikomplu jagħmlu t-tim iktar b'saħħtu. Il-goalkeeper Alan Borg Cole u l-captain Niki Lanzon huma żewġ players oħra ta' stoffa f'dan it-tim Ġiljaniż mill-Balluta.

Fl-Ewwel diviżjoni t-taqtiegħa għall-ewwel post intrebħet minn Valletta wara li għelbu lill-eqreb rivali tagħhom B'Bugia 17-11 biex il-



WATERPOLO

Beltin għaddew direttament fil-final jistennew min se jkunu l-avversarji tagħhom minn B'Bugia u Marsascalea biex ikun determinat iċ-champion ta' din id-diviżjoni. San Ġiljan f'dan is-sajf iddiżappuntaw xi ftit u almenu sa issa m'għadhomx igawdu mill-ewwel postlijiet tal-klassifika kif kienu jagħmlu sa sentejn ilu tant li spiċċaw fit-tielet post però xorta għadhom b'ċans li jirbħu l-kampjonat għax finalment dan ikun deċiż bil-play-offs. San Ġiljan f'temp ta' tliet ijiem ġarbu żewġ telfiet kontra r-rivali Neptunes waħda fil-kampjonat u l-oħra fin-Knock Out biex ġew eliminati minn din il-kompetizzjoni li kienu l-holders tagħha. Dan ma kienx biżżejjed għax San Ġiljan ġarbu wkoll it-tielet telfa konsekuttiva li hi xi haġa rari għal dan it-tim Ġiljaniż meta kienu megħluba fil-kampjonat 14-12 minn Sliema, tilfu wkoll kontra Neptunes 13-10 fin-KO wara li kienu għelbuhom 16-15 fil-kampjonat f'logħba battalja.



Ir-riżultati tal-kampjonati Premier u l-Ewwel Diviżjoni kienu dawn:

KAMPJONAT PREMIER

NEPTUNES LEO VEGAS

Sliema 10-9, 10-6
Sirens 17-4, 9-6
San Ġiljan 10-13, 16-15
Marsaxlokk 18-12, 19-13
Exiles 15-10, 16-10

SLIEMA FRANK SALT

Sirens 14-9, 8-8
San Ġiljan 7-11, 14-12
Marsaxlokk 19-9, 14-10
Exiles 14-7, 14-13

SIRENS GREENTUBE

San Ġiljan 9-8, 8-17
Marsaxlokk 20-13, 16-13
Exiles 18-12, 14-7

SAN ĠILJAN TUM INVEST

Marsaxlokk 18-12, 17-11
Exiles 12-12, 19-14

MARSAXLOKK BROWN'S PHARMACY

Exiles Elia Caterers 15-12, 11-15

Klassifika fi tmiem it-tieni rawnd

Neptunes 24 punt,
Sliema 19,
San Ġiljan 19,
Sirens 19,
Exilos 4,
Marsaxlokk 3

PREMIER KNOCK OUT

Kwarti Finali

Neptunes v San Ġiljan 13-10
Sirens v Exiles 13-10

Semi-Finali

Neptunes v M'Xlokk 13-11
Sirens v Sliema 7-14

Final

Tintlagħab fil-25 ta' Awissu

KAMPJONAT TAL-EWWEL DIVIŻJONI

VALLETTA VIDEOSLOTS

Birżebbuga 18-14, 17-11
Marsascula 14-17, 10-13
Ta' Xbiex 22-8, 22-13
Otters 23-15, 18-15

BIRŻEBBUGA FREEPORT

Marsascula 18-17, 12-10
Ta' Xbiex 15-12, 18-14
Otters 21-14, 13-12

MARSASCALA FISH & FISH

Ta' Xbiex 15 0, 11 10
Otters 12-12, 17-11

TA' XBIEX AMIGOS

Otters 12-8, 6-11

Klassifika fi tmiem it-tieni rawnd

Valletta 19,
Birżebbuga 18,
Marsascula 16,
Otters 4,
Ta' Xbiex 3

L-EWWEL DIVIŻJONI KO

Kwarti Finali

Marsascula v Ta' Xbiex 9-7

Semi Finali

Birżebbuga v Valletta 12-11
Marsascula v Otters 14-10

Final

Tintlagħab fil-25 ta' Awissu



Hannah Cutajar

bi prestazzjoni mill-aqwa fil-European Triathlon Sprint Age Group Championships - irbañ it-tellieqa tan-nisa, fost kompetizzjoni qawwiya

BREITLING
1884

MBANK

A. POCCIANI

MAN
LONG TRIATHLON


TU

Iċ-champion Nazzjonali tat-Triathlon, Hannah Cutajar kitbet isimha fl-istorja tat-Triathlon Malti meta dan l-aħħar kisbet rebħa impressjonanti fil-European Triathlon Sprint Age Group Championships li saru f'Kazan fir-Russja. Cutajar kisbet ir-rebħa fost grupp ta' nisa meqjusa bħala l-aqwa f'pajjiżhom. Din kienet l-ewwel darba li triatleta Maltija, mhux biss ħadet medalja tad-deheb fil-grupp tal-eta' tagħha iżda wkoll rebħa overall. Dan l-unur ikompli jżid mal-medalji u riżultati mill-aqwa li Cutajar diġa kisbet fil-karriera qasira tagħha. Cutajar wriet mill-ewwel is-saħħa u determinazzjoni. Hi kienet l-ewwel mara li harġet mill-ghawma tas-730 metru, kellha kompetizzjoni qawwiya mill-Ingliża Hayley Rigby li żammet postha warajha.

L-irwiefen li laqgħu lill-atleti fuq il-korsa tar-rota komplew iżidu l-isfida. Cutajar u



Rigby kienu fuq quddiem għat-tul tal-korsa. Rigby tat 101.2 fl aħħar parti tar rota biex tidhol flit sekondi qabel Cutajar fit-tieni transizzjoni qabel ma rhewlha għal ġirja ta' 5 kilometri. Id-distakk li kella Rigby fil-ġirja ma tantx dam, meta Cutajar tat prestazzjoni perfetta biex tgħaddiha wara kilometru. Cutajar



“ M’hemmx kliem li jiddeskrivu biżżejjed is-sodisfazzjon li qed inħoss wara t-tellieqa. L-ewwel rebħa Age Group kont ksibtha f’Alanya t-Turkija fl-2013. Kienet tellieqa speċjali ħafna u komplet naħdem biex nikseb deheb minn dakinhar. Il-kompetizzjoni hawnhekk, kienet qawwija speċjalment mill-atleti tal-Ingilterra u r-Russja, iżda dejjem nieħu pjaċir intellaq f’dawn iċ-ċirkwiti. Din kienet l-ewwel darba li l-kampjonati Ewropej kienu miżmuma b’format draft legal. Kien bdil tajjeb” spjegat Cutajar wara t-tellieqa. “Nieħu l-opportunita’ biex niringrazzja lil Garmin Malta, Team Barry u l-Kumitat Olimpiku Malti għall-appoġġ tagħhom.

”

żammet postha fuq quddiem sabiex tispicċa it tellieqa f’hin ta’ 1:07:17. Fil klassifika finali, wara Cutajar dahlu l-atleti Ingliżi, Holly Dixon u Hayley Righby fit-tieni u t-tielet post rispettivament. Huma spiċċaw it-tellieqa minuta u erbatax -il sekonda wara Cutajar.



30 sena anniversarju mit-twaqqif tal-Malta Pool Association

Dan l-aħħar il-Malta Pool Association għalqet tletin sena mit-twaqqif tagħha. Kien eżatt f'Lulju 1989 meta John Vella u Vincent Degiorgio bdew il-ħidma biex jiġi elett l-ewwel kumitat ta' l-assoċjazzjoni. Minn dakinhar il-guċċiem l-assoċjazzjoni kibret u kisbet diversi unuri f'kampjonati internazzjonali bir-rebħ tal-kampjonati Ewropej tal-irġiel għal tliet darbiet, kampjonati Ewropej

tal-kategorija Under 18, kampjonati Ewropej Under 23 tliet darbiet, kampjonati Mondjali Under 21 u kampjonati mondjali għall-players ta' aktar minn ħamsin sena. Bhal fi tmiem ta' kull staġun l-assoċjazzjoni pprezentat l-unuri kollha mirbuħa matul is-sena waqt serata apposta u li għaliha attenda fost l-ohrajn is-Segretarju Parlamentari responsabbli mill-isport l-Onorevoli Clifton Grima.

EUROPEAN CHAMPIONSHIPS – IRELAND 2019

Under 23's Singles Champion: Scott Muscat
Player of the Tournament Awards – Christ Mills – Over 50s

WORLD CHAMPIONSHIPS 2019

Player of the Tournament Awards – Wayne Bonnici – Mens

UNDER 18'S SINGLES NATIONAL RANKINGS

Winner Christian Spiteri (Top Gun Bar)
Runner Up Steve Muscat (Brooklyn Bar)
Third Place Neal Caruana (The Hatch Bar)

db UNDER 23'S SINGLES RANKING TOURNAMENTS

db Rank 1 Winner Ryan Falzon (Splendid Bar)
db Rank 2 Winner Dejan Grech (Senglea Bocci Club)
db Rank 3 Winner Ryan Pisani (9 Ball Cafe)
db Rank 4 Winner Dejan Grech (Senglea Bocci Club)
db Rank 5 Winner Dejan Grech (Senglea Bocci Club)
db Rank 6 Winner Elcid Aquilina (Senglea Bocci Club)
db Rank 7 Winner Ryan Pisani (9 Ball Cafe)
National Champion – Dejan Grech (Senglea Bocci Club)

db OVER 50'S SINGLES RANKING TOURNAMENTS

db Rank 1 Winner Christ Mills (Senglea Bocci Club)
db Rank 2 Winner Manuel Mallia (Cox Sports Bar)
db Rank 3 Winner Brian Grech (PL Fgura)
db Rank 4 Winner Tonio Mifsud (PL Fgura)
db Rank 5 Winner Stephen Scicluna (La Storia Bar)
db Rank 6 Winner Marco Bonello (PL Fgura)
db Rank 7 Winner Manuel Mallia (Cox Sports Bar)

db MENS EURO RANKING TOURNAMENT NO. 1

Winners Kevin Mercieca (Senglea Bocci Club)
Runner-Up Duncan Pisani (9 Ball Cafe)

db MENS EURO RANKING TOURNAMENT NO. 2

Winner Dylan Cassar (Splendid Bar)
Runner-Up Mario Cutajar (Splendid Bar)

db MENS EURO RANKING TOURNAMENT NO. 3

Winner Christ Tabone (Jojo's Bar)
Runner-Up Anton Cuschieri (Splendid Bar)

db MENS EURO RANKING TOURNAMENT NO. 4

Winner Anton Cuschieri (Splendid Bar)
Runner-Up Troy Zammit (Qormi United)

db MENS WORLD RANKING TOURNAMENT NO. 1

Winner Antione Aquilina (Senglea Bocci Club)
Runner-Up Kevin Mercieca (Senglea Bocci Club)



db MENS WORLD RANKING TOURNAMENT NO. 2

Winner Clayton Attard (9 Ball Cafe)
 Runner-Up Rudolph Gellel (PL Fgura)

db MENS WORLD RANKING TOURNAMENT NO. 3

Winner Wayne Bonnici (Splendid Bar)
 Runner-Up Phillip Zammit (Qormi United)

CISK LAGER MENS NATIONAL SINGLES CHAMPIONSHIPS

Winner Troy Zammit (Qormi United)
 Runner-Up Miguel Falzon (Splendid Bar)

db CHRISTMAS CUP

Winners Splendid Bar Qormi A
 Runners-Up Jojo's Bar B' Bugia

1565 VICTORY EASTER CUP TOURNAMENT

Winners Splendid Bar Qormi A
 Runners-Up Senglea Bocci Club A

LOGOGRAFIX TEAM KNOCKOUT DIVISION 2 / 3

Winners La Storia Bar Qormi
 Runners-Up Espadon Bar Tarxien

LOGOGRAFIX TEAM KNOCKOUT PREMIER / DIV 1

Winners Senglea Bocci Club A
 Runners-Up Splendid Bar Qormi A

SCHWEPPES THIRD DIVISION LEAGUE

Winners PL Zejtun
 Runners-Up Luqa Bocci Club

SCHWEPPES SECOND DIVISION LEAGUE

Winners PL Fgura
 Runners-Up Qormi United

SCHWEPPES FIRST DIVISION LEAGUE

Winners Cospicua Rangers A
 Runners Up St. Mary Imqabba A

SCHWEPPES PREMIER DIVISION LEAGUE

Winners 9 Ball Café Qawra
 Runners-Up Senglea Bocci Club A

SCHWEPPES SUPER CUP

Winners 9 Ball Café Qawra

30th ANNIVERSARY CUP

Winners Splendid Bar Qormi

Sajf mimli għall- Birkirkara St. Joseph Sports Club

Atletika, Ċiklizmu, Ghawm u Triathlon fil-kalendarju tal-Klabb

ATLETIKA

Il-Eurosport BSJ 5k Road Running Series, organizzata mill Birkirkara Saint Joseph Sports Club u miżmuma taħt l-awspiċi tal-MAAA, laqqgħat fostha il-fuq minn mitejn atleta, numru rekord ta' parteċipanti. Miżmuma fil-ByPass tal-Mtarfa u fuq medda ta' hames kilometri, is-serje kienet magħmula minn tlett avvenimenti. Fit-taqsimha tal-irġiel Pedro Lopez de Haro rebaħ it-tlielaq kollha. Hu kien segwit minn Simon Spiteri li konsistentement kiseb it-tieni post, bi ftit distakk wara Lopez de Haro. It-tielet post fl-ewwel tellieqa kien miksub minn Darran Agius, filwaqt li fit-tieni tellieqa kien hemm Mark Herrera. Fit-tielet tellieqa kien Shaun Galea li kiseb it-tielet post. Fil-klassifika finali, kienu Lopez de Haro, Spiteri u Herrera li kisbu posthom fuq il-podju.

Fil-Kategorija tan-nisa, Tara Abdilla rebħet l-ewwel u t-tielet tellieqa, fil-waqt li t-tieni tellieqa kienet mirbuħa minn Lisa Bezzina. Bezzina li rebħet żewġ medalji tad-deheb fil-Logħob tal-Pajjiżi iż-Żgħar li saru fil-Montenegro f'Mejju li għadda kienet ukoll ir-rebbieħa tal-istess serje tas-sena li għaddiet. Margaret Seguna u Celine Pace ħadu it-tieni u it-tielet post fl-ewwel tellieqa, fil-waqt li fit-tieni tellieqa kionu Tara Abdilla u l veterana Carmon Hili li marru wkoll tajjeb. Fl-aħħar tellieqa, il-podju tan-nisa kien magħmul minn Abdilla, Joelle Cortis, li għamlet ritorn fix-xena wara nuqqas ta' ffit xhur, u Margaret Seguna. Fit-tmiem tas-serje, Tara Abdilla, Margaret Seguna u Celine Pace ħadu posthom fuq il-podju. Dawn ġew preżentati bil-medalji u trofej mill-President ta' Birkirkara St. Joseph Sports Club Raymond Grech, u l-President tal-MAAA Edwin Attard.

ĊIKLIŻMU

Il-Birkirkara St. Joseph Sports Club, flimkien mal-Kumitat tar-Reġjun Ċentrali ospita l-BSJ Arch Criterium, ġewwa Fleur de Lys bħala parti mill-programmi sportivi mnedija mir-Reġjun. It-tellieqa laqqgħat erbgħin atleta, li rrapprezentaw klabb ta' ċiklizmu lokali. Il-Criterium hija tellieqa eċċitanti li tikkonsisti f'diversi dawriet madwar ċirkwit magħluq. It-tellieqa laqqgħet ċiklisti f'diversi gruppi, li fosthom kienu jinkludu l-Under 14s, Under 16s, il-Juniors, l-Under23, il-Masters 40+, il-Masters 50+, Ladies u fl-aħħar net il-Kategorija Elite. Kull kategorija kellha ħin predeterminat, li kien iwarja minn 30 sa 60 minuta. Minkejja l-kundizzjonijiet tat-temp sħan, it-tellieqa kienet wirja ta' tattiċi u velocità mid-diversi timijiet ta' ċiklizmu li deheru jaħdmu flimkien il-ħin kollu. Il-kategorija Elite kienet eżempju perfett ta'dawn it-tattiċi li deher mill-bidu nett tat-tellieqa ta' 60 minuta. Ir-rebbieħ kien Alexander Smyth.

Riżultati

Under 14s Irġiel u Nisa

1st - Miguel Galea (The Cyclist)

1st - Hannah Dandria (Mosta AF Sign Studio CC)

Under 16s Irġiel u Nisa

1st - Darren Sultanà (Gozo CC)

1st - Kristina Spiteri (The Cyclist)

Juniors

1st - Luke Borg (The Cyclist)

Under 23

1st - Isaac Spiteri (The Cyclist)



Ladies

1st – Marion Said Pullicino ((Mosta AF Sign Studio CC)

Masters 40+

1st – Mario Attard (Team Greens)

Masters 50+

1st – Michael Polidano (The Cyclist)

Elite

1st – Alexander Smyth (Team MAAP Basso)

GHAWM

Sport ieħor b'programm intensiv kien il-Kampjonat tal-Arena BSJ Open Water Swimming li ġie fi tmiemu f'Lulju. Il-Kampjonat kien fuq sitt tlielaq, ħamsa fuq medda ta'żewġ kilometri u waħda fuq erba' kilometri. Il-klassifika ġenerali kienet ibbażata fuq l-aħjar ħinijiet akkumulati f'ħamsa mis-sitt tlielaq tal-Kampjonat. Total ta' 37 għawwiema kienu eliġibbli biex jagħmlu parti minn din il-klassifikazzjoni. Ir-rebbieħa tal-Kampjonat kienu l-għawwiema żgħażaġħ Stefano Debono Grech u Leah Satariano li taw prestazzjoni konsistenti matul il-kampjonat. Satariano, wriet titjib sostanzjali fuq il-wirjiet li tat is-sena l-oħra filwaqt li għal Debono Grech, din kienet l-ewwel dehra tiegħu f'dawn il-kampjonati. Fit-tieni u tielet post tal-kampjonat temmew Luca Vella u Nathan Cachia. Dawn tal-aħħar huma żewġ għawwiema żgħażaġħ li bħal Debono Grech u Satariano qed juru futur tajjeb għal-isport. Andre' Camilleri u Sarah Demicoli wkoll taw prestazzjonijiet tajbin ħafna u rebħu t-tlielaq li ħadu sehem fihom. Din is-sena Camilleri u Demicoli pparteċipaw f'numru ta' kompetizzjonijiet internazzjonali, u għalhekk ma kkompetewx regolarment f'dan il-kampjonat.

Riżultati - Kampjonat Arena BSJ Open Water Swimming

Overall

1st Stefano Debono Grech - Leah Satariano

Gruppi tal-Eta

Masters A - Kamilla Boross - Andrew Farrugia

Masters B - Daniela Apap Bologna - Robert Vella

Masters C - Isabelle Zarb - Steve Apap Bologna

Masters D - Marian Belsten - Amand Veranneman

Numru kbir ta' għawwiema huma mistennija jikkompetu fil-Kampjonat tal-għawm Festina Malta – Gozo – Malta u l-Gozo Malta li se jsiru illum.

TRIATHLON

Il-Kampjonat Go & Fun Sprint Triathlon beda f'Gunju. Dan hu mifruq fuq erbà tlielaq, u li minnhom sa issa saru tnejn. Dawn għadhom ma tawx indikazzjoni ċara min jista jirbaħ il-kampjonat. Fl-ewwel tellieqa kienu Shaun Galea u Hannah Cutajar li ħadu l-unuri iżda fit-tieni tellieqa, fin-nuqqas ta' dawn iż-żewġ atleti kienu Pedro Lopez de Haro u Lara Buttigieg fuq il-quċċata tal-podju. Hekk kif il-kampjonati qiegħdin f'nofs triq, prestazzjonijiet tajbin kellhom ukoll Bernard Sant, Neil Markham, Nikol Micallef u Kersten Theuma. Fit-taqsim tan-nisa, prestazzjoni notevoli ġiet registrata min Suzanne Farrugia li kisbet it-tielet post fl-ewwel tellieqa. Farrugia kienet viċin ta' riżultat simili fit-tieni tellieqa, iżda giet meġħluba fl-aħħar ftit metri tat-tellieqa minn Clara Attard. Dawn il-tlielaq reġġgħu attiraw numru ta' atleti veterani bħall-ex Ċampjin Nazzjonali tat-Triathlon Dermot Galea, Raymond Borg, Michael Gellel u Brian Magri. It-tellieqa li jmiss se ssir fuq Triq il-Kosta, is-Salina nhar il-Ħadd 1 ta' Settembru.

BASKETBALL

MALTA TAHT IT-TMINTAX -IL SENA TIRBAH IL-MIDALJA TAL-FIDDA



It-team Malti tal-bniet taht it-tmintax -il sena mexxilu jirbah il-midalja tal-fidda fil-finali tal-kampjonat Ewropew diviżjoni Ċ li kien qiegħed isir f'Andorra. Dan wara li fil-finali Malta tilfet kontra l-Armenja bl-iskor ristrett ta' 79 għal 73. Għalkemm Malta ma ħarġitx rebbieħa wieħed għandu jfaħħar il-wirja qalbenija tal-bniet ta' Sandro Farrugia li taw il-massimu tagħhom mhux biss f'din il-finali iżda matul it-tornew kollu.

Din il-finali kienet ukoll l-ewwel telfa tal-Maltin f'dan it-tornew. Mikela Riolo temmet l-aħjar skorers għal pajjiżna b'dsatax -il punt. Malta bdiet ir-raba' u l-aħħar sessjoni b'punt vantaġġ 59-58. Madankollu l-Armeni għamlu rimonta tajba fl-aħħar fażi biex għal xi hin fetħu wkoll vantaġġ ta' għaxar punti u eventwalment temmew rebbieħa.

Ft-tornew tas-subien, Malta tilfet ma' Andorra 56 għal 52 fil-logħba play off bejn il-ħames u d-disa' post. It-team ta' Sasa Dimitrijevic żgur li uża dan it-tornew biex jakkwista aktar esperjenza. Fil-logħba kontra Andorra Matthew Scerri kien l-aħjar skorers għal Malta bi tlettax -il punt.

the purest

Enjoy the superior quality of H2Only water directly at home or place of work.

We deliver our bottles all the way to your dispensers!

A wide range of dispensers available both for rental or purchase.

Log on www.h2only.com for further information and offers.



Produced and distributed by Island Beverages Co. Ltd.

email: care@h2only.com



AQUABABIES

~ GLOBAL ~
MALTA



GHAL TAHRIG FL-GHAWM TAT-TFAL ZGHAR, ILBIES GHALL-GHAWM U GHAJNUNIET GHALL-GHAWM

GHAWM GHAL TRABI U TFAL ZGHAR

- Ghal lezzjonijiet tal-ghawm ghat-trabi u tfal zghar, malji u affarijiet relatati mal-ghawm
- Attivitajiet simpatici ghat-tfal u l-kustodji taghhom
- Esperjenza sabiha ghal kull aspett ta' zvilupp

UHUD MILL-BENEFICCI TAL-GHAWM GHAT-TRABI:

1. Lezzjonijiet dwar kif nahdmu haġa waħda mal-ilma u nużaw it-teknika bla periklu u sogru.
2. Waqt li tghum mat-tarbija tieghek tkun qed tibni fiducja u relazzjoni tajba li tiżviluppa aktar din l-esperjenza ta' taqlim f'waħda aktar pozittiva u ta' kwalita.
3. It-tarbija li permezz tal-movimenti fl-ilma b'mod aktar indipendenti jghinha biex isahha il-bilanċ u ko-ordinazzjoni taghha. Din is-sensazzjoni li tiehu mill-ilma taghtiha sens uniku ta' identita.
4. Li nfahru u nirrikonoxxu l-hiliet ta' tfal taghna jghinhom jizviluppaw il-kunfidenza fihom infushom.
5. Meta nrawwmu mic-cokon li tfal jieħdu hsieb sahhithom, inkunu qed noholqu baži soda ghal futur aktar b'sahhtu.
6. L-użu ta' kliem u frazjiet relatati ma' dan it-tip ta' eżerċizzju jghin fl-izvilupp tal-lingwa meta t-tarbija tassocja l-istruzzjonijiet mal-azzjonijiet taghha.
7. Peres li din l-esperjenza tolgot diversi sensi b'attivitajiet varji, il-funzjoni tal-mohh tidied u tkun stimulata iktar.
8. Bil-partecipazzjoni f'diversi gruppi inkunu wkoll qed inkabbru aktar il-hilijiet ta' tfal taghna b'mod kemm indipendenti u anki f' relazzjonijiet mal-oħrajn.
9. L-ghawm isahha il-qalb, il-pulmun kif ukoll jizviluppa ahjar l-istruttura muskulari tal-gisem. Jghin ukoll biex itejeb il-koordinazzjoni tal-ggsem globalment.
10. Trabi li jghumu b'mod regolari juru mudell ta' rqađ u ikel aktar strutturat.

Trabi jistghu jibdeu jattendu minn l-eta ta' xahrejn.



147, Ponsonby Street, Mosta MST 4033 • Office Hours: 8.00am - 4.30pm, Monday - Friday

Tel: 20999591 / 79029525 / 79029591 (Liliana) • FB: Aquababies Malta • Web: www.aquababiesglobal.com/malta



Żgħażaġh Maltin

b'esperjenza ta' edukazzjoni vokazzjonali sportiva fi Franza

Ftit tal-jiem ilu seba' żgħażaġh Maltin vjaġġaw lejn Boissy St Leger fi Franza biex hađu sehem f'kurs intensiv ta' erbat ijiem dwar taħriġ, kura u żamma ta' żwiemel tat-trott organizzat minn wahda mill-aqwa skejjel fid-dinja f'dan il-qasam, AFASEC. Dawn iż-żgħażaġh kienu Isaac Pulo, Ishmael Grech, Ethan Camilleri, Denilson Cortis, Nelson Azzopardi, Neil Fenech u l-Ghawdxi Nathan Farrugia. Huma klenu akkumpanjati minn Dr Kenneth Vella, kap ta' skola u edukatur li ghamel kuntatt ma' AFASEC minn pajjiżna.

Dan il-kors sar fl-aqwa centru Ewropew tat-taħriġ taż-żwiemel, dak ta' Grosbois. L-iskola AFASEC hija kkunsidrata fost l-ewlenin mhux biss fi Franza iżda fid-dinja u minn taħt l-għalliema tagħha għaddew uħud mill-aqwa jockeys, trainers u sewwieqa Franciżi. Dan anki għax tikkollabora mal-assoċjazzjonijiet Franciżi Le Trot u France Galop li huma siehba tagħha u għandha l-appoġġ ukoll tal-Ministeri tal-Edukazzjoni u tal-Biedja tal-pajjiż. Għandha wkoll is-sostenn anki tal-għaqdiet li jirrapreżentaw lis-sewwieqa, trainers, jockeys u sidien Franciżi. Attwalment AFASEC taħdem minn hames centri u seba' residenzi mxerrda ma' Franza kollha. Barra fi Grosbois, tinsab ukoll f'Cabries, Chantilly, Chazey Sur Ain, Deauville, Maisons Lafitte u Pau u dan l-aħħar laħqet ftehim ta' kollaborazzjoni ma' skejjel oħra Ewropej.

Waqt laqgħa li saret mal-Ministru tal-



Edukazzjoni u x-Xogħol Evarist Bartolo, Dr Vella qal li kien ilu għal diversi xhur jaħdem ma' Florence Pierret, il-kap tal-iskola AFASEC fi Grosbois biex dan il-kors jiġi organizzat anki skont il-bzonnijiet tal-istudenti Maltin f'dan is-settur. F'pajjiżi oħra Ewropej bħall-istess Franza u pajjiżi Skandinavi, l-isport tat-tigrijiet taż-żwiemel hu kkunsidrat industrija kbira u mhux sempliċement sport. Ta' min wieħed jinnota li l-korsijiet vokazzjonali offruti minn AFASEC jitlegħu saħansitra sa livell ta' baċċelerat jew diploma.

Fi Franza t-tigrijiet taż-żwiemel huma kkunsidrati industrija u fiha jaħdmu 40% tal-ħaddiema kollha fis-settur ekwustru. Matul is-sena AFASEC toffri diversi korsijiet ta' preparazzjoni u taħriġ għal dawk li jridu jaħdmu direttament fl-istalel bħal manager tal-istalel, jockey jew sewwieq, trainer, assistant trainer jew tan-nagħal. Minħabba l-valur taċ-ċertifikat maħruġ minn AFASEC, kull sena il-fuq minn seba' mitt zghażuġh Franciż jippartecipa f'xi wieħed mill-korsijiet offruti minn din l-istituzzjoni Franciza. Il-korsijiet huma mfittxija għax joffru esperjenza teoretika u anki Prattika fejn wara siegħat ta' lezzjonijiet fil-klassi l-partecipanti jkollhom iċ-ċans jaħdmu direttament fl-istalel ma' uħud mill-aqwa trainers Franciżi li huma wkoll magħrufa anki fid-dinja.


Il-lezzjonijiet lill-istudenti Maltin ingħataw kemm bl-Ingliż u anki bil-Franciż u fi tmiem il-kors il-partecipanti kellhom jagħmlu eżami

teoretiku u Prattiku. Matul il-jiem tal-kors l-istudenti Maltin kellhom anki iċ-ċans jiltaqgħu ma' trainers popolari u jkollhom sessjoni anki dwar l-ewwel għajnuna mogħtija liż-żwiemel, sessjoni li saret fil-klinika tal-kumpless u li hi kkunsidrata fost l-aktar avvanzati fil-kontinent. Dwar il-pjanijiet għall-futur, Dr Vella tenna li ma' Pierret diġa qiegħed jaħdem dwar meta se jitlet t-tielet grupp ta' studenti Maltin fi Grosbois is-sena d-dieħla u anki dwar kors ieħor ta' livell avvanzat għal dawk li jkunu temmew b'suċċess l-ewwel kors.

Min naħa tiegħu l-Ministru Bartolo filwaqt li feraħ lill-istudenti Maltin li temmew b'suċċess dan il-kors appella biex aktar studenti Maltin li għandhom għal qalbhom ukoll dan l-isport tant popolari f'pajjiżna jkollhom l-opportunita' li jivvjaġġaw lejn Grosbois u jkollhom l-istess tip ta' esperjenza. Min naħa tagħhom l-istudenti qasmu mal-Ministru Bartolo ftit minn dak li osservaw u tghallmu matul dawn il-jiem fi Franza u kif dak li tghallmu se jkunu wkoll qiegħed iwettquh waqt li jipprattikaw l-isport favorit tagħhom f'pajjiżna. "Sodisfatt ukoll li kors bħal dan offra lill-istudenti tagħna l-opportunita' li jgħaqdu l-element teoretiku ma' dak Prattiku, li jiltaqgħu ma' professjonisti f'dan il-qasam u li tahom iċ-ċans isiru jafu aktar dwar il-kura u l-preparazzjoni taż-żwiemel. Kors bħal dan huwa eżempju ta' kif kors vokazzjonali jista' jiġi disinjat minn professjonisti barranin anki għall-ħtiġijiet ta' pajjiżna," ikkonkluda l-Ministru Bartolo.

AIKIDO u AIKIKAI

JKOMPLU JIKBRU F'MALTA



Wara evalwazzjoni teknika, l-iskola prinċipali tal-Aikido f'Malta, 'Aikido Yamato Dojo', li ilha imwaqfha mil-2006, irċeviet rikonoxximent mingħand il-Fondazzjoni tal-Aikikai, il-kwartieri dinjija tal-Aikido f'Tokyo, l-Ġappun.

Il-Fondazzjoni tal-Aikikai awtorizzat lil Yamato Dojo, biex tkun l-iskola ewlenija li tirrapreżentahom f'Malta. F'dan id-dawl, il-Yamato Dojo, ħa jkun qiegħed ibiddel l-isem tiegħu għal 'Aikikai Malta'. Dan kollu qiegħed jgħin biex din l-arti marzjali tkun tista tiġi prattikata fuq livell internazzjonali. Il-fondazzjoni tal-Aikikai hija l-organizzazzjoni ewlenija ta' prattikanti tal-Aikido fid-dinja, mmexxija minn-neputi tal-fundatur, Moriteru Ueshiba.

AIKIDO hi arti marzjali Ġappuniża evoluta u msaħħa bil-bosta, u l-enfasi li tingħata li nuru kura lejn l-oħrajn daqs dik li nuru lejna nfusna, paradossalment, anke lejn dawk li jixtiequqlna d-deni. L-Aikido primarjament jiffoka fuq l-istudju ta' movimenti naturali tal-ġisem, flessibiltà lejn tekniki fiżiċi, u l-iżvilupp ta' enegija armonjuża u kooperattiva. L-approċċ flessibbli u kumpless ta' l-Aikido, fejn l-enerġija ta' l-attakkant tiġi ridiretta, jgħin lil dawk li jipprattikawh biex jiżviluppaw bilanċ mentali għoli ferm, saħħa u sensittività, waqt li jkunu ukoll qed jitgħallmu arti marzjali potenzjalment devastanti. Dan il-proċess jgħin l-Aikidoka biex jiżviluppaw abbiltajiet li bihom isolvu konflitti reali li jiltaqgħu magħhom kuljum, flimkien ma' sitwazzjonijiet stressanti, u jagħmlu dan b'mod kalm, prattiku u posittiv.



Sensei tal-Aikido mill-Ġappun, ġie appuntat direttur tal-Aikikai Malta mill-Fondazzjoni innifisha. Jun Nomoto Sensei (7th Dan) huwa responsabbli għat-tagħlim u għall-istandards tekniċi. Hu għandu iktar minn 40 sena ta'

prattika, u fil-preżent hu wkoll konsulent tal-mexxej tal-Aikido fid-dinja. "Inħossni ferħan u onorat għal dan ir-rikonoxximent tant misthoqq wara 25 sena minn kemm ilu l-Aikido f'Malta" jgħid Kevin Bonanno, Prosidont tal-Aikikai Malta.

Aikikai Malta se tibda' tagħti ċertifikati li huma reġistrati mal-Fondazzjoni tal-Aikikai, xi ħaġa ġdida għal Malta u għalhekk il-prattikanti lokali tal-Aikido se jkunu rikonoxxuti bħal prattikanti oħra fid-dinja. Ftit tal-ġimgħat ilu, Nomoto Sensei flimkien ma' sitt esperti oħra Ġappuniżi min Tokyo li jiffurmaw parti mill-assocjazzjoni Satomi Hakkenkai, żaru Malta għall-ewwel avveniment tal-Aikikai Malta. F'dan l-avveniment, kien hemm sezzjonijiet ta' prattika, inawgurazzjoni uffiċjali tal-Aikikai Malta u eżamijiet ta' black belt degree fejn Claude Calleja u Kevin Bonanno ġew eżaminati u promossi għal-livell ta' 2nd u 3rd degree black belt rispettivament. Għalhekk dawn huma l-ewwel Maltin li kisbu dan il-livell.

L-Aikikai Malta toffri prattika tal-Aikido b'mod regolari għall-adulti u adoloxxenti, fejn erba' korsijiet tagħhom huma akkreditati skont il-qafas ta' kwalifiki ta' Malta. Matul is-sena, b'mod regolari jiġu organizzati żewġ attivitajiet ta' prattika lokali fuq livell ewropew u l-prattikanti tal-Aikikai Malta jzuru pajjiżi fl-Ewropa biex jieħdu opportunita' sabiex jipprattikaw ma' gruppi akbar tal-Aikido. Kull min hu nteressat li jipprattika l-Aikido, għandu jċempel fuq 99899733 jew iżur is-sit www.aikidomalta.net jew Facebook: Aikikai Malta

“ Bil-Qari u l-Kitba Niskorja ”



FIS-SAJF X'ATTIVITAJIET U PROGRAMMI TAGHMLU?

Hekk kif temmejna l-ħames ċiklu tal-programm ta' "Bil-Qari u l-Kitba Niskorja", bdejna niddiskutu u naħdmu fuq riżorsi u lezzjonijiet godda bil-Malti u bl-Ingliż għas-sena skolastika li jmiss. Ninsabu wkoll għaddejnin bis-sessjonijiet ta' darba ta' "Bil-Qari u l-Kitba Niskorja" li bħalissa qed isiru f'diversi ċentri ta' Skola Sajf madwar Malta u Għawdex. Dawn isiru sabiex nagħtu toghma tal-programm li jsir matul ix-xhur tax-xitwa f'sessjoni wahda. Matul din is-sessjoni naqraw u nithaddtu dwar stejjer marbutin mal-futbol u norganizzaw kwizzijiet fuqhom. Wara, nagħmlu xi eżerċizzji tal-futbol, fejn it-tfal jipprattikaw xi ħiliet bażiċi relatati tal-istess loġġba. Fl-aħħar tas-sessjoni, inqassmu xi riżorsi u maġazins lit-tfal biex huma jkunu jistgħu jkomplu jaqraw aktar fid-dettall dwar hidmietna u dwar l-isports ingenerali.

It-tim qiegħed jieħu sehem ukoll fil-kampanja 'Aqra fis-Sajf' sabiex it-tfal jibqgħu jipprattikaw il-qari u ħiliet oħra edukattivi li jkunu kisbu matul is-sena skolastika. Bħala parti minn din il-kampanja, l-Aġenzija Nazzjonali tal-Litteriżmu qiegħda torganizza sfida bl-isem Aqra Sajf 2019. Tfal bejn il-ħames u s-sittax-il sena jistgħu jiġbru fuljett dwar din l-isfida minn xi ċentru ta' Skola Sajf u/jew libreriya pubblika f'Malta u Għawdex. Kull fuljett fih 5 sfidi/attivitajiet ta' tagħlim li jhegġu lit-tfal jieħdu gost jaqraw aktar fis-sajf. Il-fuljett jinsab ukoll online fis-sit: <https://education.gov.mt/en/nationalliteracyagency/Pages/nationalliteracyagency.aspx> jew jista' jinkiseb mill-Aġenzija Nazzjonali tal-Litteriżmu, iċ-Ċentru Nazzjonali tal-Litteriżmu, Triq Ġużè Abela Scolaro, il-Ħamrun. Apparti minn dan kollu, matul ix-xhur ta' Lulju u Settembru, se nipparteċipaw fil-programm 'Ismagħni Naqra'.


“Ismaghni Naqra”



X'INHU L-PROGRAMM 'ISMAGHNI NAQRA'?

‘Ismaghni Naqra’ huwa programm bi sħab bejn l-Aġenzija Nazzjonali tal-Litteriżmu u Malta Libraries. L-għan tiegħu huwa li l-kotba jsiru aktar aċċessibbli għat-tfal kollha, speċjalment dawk li huma neqsin mid-dawl. Il-qarrejja jaqraw kotba ta' livelli differenti u ta' diversi ġeneri, fost l-oħrajn, legġendi Maltin. Dawn l-istejjer jiġu rrekordjati fit-Talking Book Section ta' Malta Libraries ġewwa l-Librerija Pubblika Ċentrali tal-Furjana. Is-Sur Leone Sciberras jieħu h̄sieb l-irrekordjar ta' dawn il-kotba. It-tim ta' ‘Bil-Qari u l-Kitba Niskorja’ beda jipparteċipa f’dan il-programm is-sajf li għadda u kompli b’din il-ħidma wkoll din is-sena. Din id-darba, b’kollaborazzjoni mas-Segretarjat għall-Edukazzjoni Nisranija, nġhaqdet f’din l-inizjattiva Sr Alexandra Chircop. Nirringrazzjawha talli qiegħda tagħti s-sehem tagħha.

Inhossuna tassew ixxurtajti li qegħdin nagħtu l-kontribut tagħna sabieħ il-kotba jiġu apprezzati minn tfal differenti u li nistgħu ngħinu lil tfal neqsin mid-dawl sabieħ huma wkoll ikunu jistgħu jitgħallmu u jgawdu d-dinja tal-istejjer.



L-ISPORT U L-EKONOMIJA

L-Istati Membri tal-Unjoni Ewropea spiss ifittxu modi differenti ta' kif ikatru t-tkabbir ekonomiku, filwaqt li jixprunaw l-iżvilupp reġjonali. L-evidenza mir-riċerka u l-istudji kkummissjonati mill-UE stess juru li l-isport jagħmel dan u aktar. Dawn il-fatturi huma tassew importanti, speċjalment fi żmien fejn l-ekonomija Ewropea qed tirkupra minn waħda mill-ikbar kriżijiet ekonomiċi globali li kien hawn.

Minhabba f'hekk, l-UE tappoġġja politiki sabiex jinkisbu l-aqwa benefiċċji ekonomiċi possibbli mis-settur tal-isport, b'mod speċjali dawk il-benefiċċji li jkollhom impatt dirett fuq il-ħajja taċ-ċittadini Ewropej. Dan il-ħsieb insibuh ukoll f'punt 12.2 tar-Riżoluzzjoni tal-Kunsill dwar il-Pjan ta' Ħidma tal-Unjoni Ewropea għall-Isport (1 ta' Lulju 2017 - 31 ta' Diċembru 2020). Propju f'dan il-punt hemm imniżżel li d-"dimensjoni ekonomika tal-isport, b'mod partikolari l-innovazzjoni fl-isport, u l-isport u s-suq uniku diġitali" se jingħataw prijorità fl-istess pjan ta' ħidma.

Fil-fatt, il-Kummissjoni Ewropea tistqarr li l-politika ekonomika tagħha fil-qasam tal-isport tiffoka fuq bosta għanijiet importanti, fosthom:

- li ttejjeb il-monitoraġġ tad-data dwar l-isport sabiex tinfluwenza l-politika soċjali u ekonomika;
- li tidentifika l-potenzjal ekonomiku tal-isport u taqsam l-aħjar prattiki dwar miżuri ta' finanzjament;
- li tappoġġja leġiżlazzjoni fl-oqsma tal-antitrust u l-għajnuna statali taħt il-ligi tal-kompetizzjoni Ewropea;
- li tiddetermina l-aħjar għażliet għal finanzjament pubbliku u privat tal-grassroot sport;
- li tohloq kuxjenza dwar l-implikazzjonijiet soċjali u ekonomiċi tal-midja relatati mal-isport u li tissalvagwardja d-drittijiet tal-proprjetà intellettuali.




Ilkoll nafu li wiehed mill-modi li bih l-UE tgħin biex l-isport (fost setturi oħrajn) ikompli jiżviluppa, hu permezz ta' fondi li joffru diversi opportunitajiet u orizzonti godda għal kull min jibbenefika minnhom. Skont il-Kummissjoni Ewropea, il-programm Erasmus+ għandu l-għan li jappoġġja l-koperazzjoni Ewropea fis-settur sportiv, speċjalment fejn jidhlo grassroot sport.

Madankollu, wiehed xorta jrid jara li dawn l-isforzi jkunu ffinanzjati bl-aħjar mod possibbli. Għal din ir-raġuni, il-Kummissjoni Ewropea fasslet numru ta' studji li jinvestigaw kif l-isport jista' jkun iffinanzjat aħjar, inkluż studju dwar il-finanzjament tal-isport u l-grassroot sport għal kulhadd fl-Istati Membri.

Wiehed minn dawn l-istudji (Study on the

Contribution of Sport to Regional Development through the Structural Funds) analizza iktar minn 200 proġett minn madwar l-UE, u tassew wera li dawn kienu ta' benefiċċju għall-ekonomija tal-Istat Membru konċernat. Fl-istudju nnifsu, Malta tissemma diversi drabi, fosthom fi proġetti fejn twaħhlu pannelli solari (li għenu għall-kisba ta' ambjent aħjar), u kif ukoll għall-iżvilupp siewi tal-individwi li jaħdmu fi hdan is-settur sportiv f'Malta.

Kif wiehed jista' jara, l-isport mhuwiex ta' benefiċċju biss għal min jieħu sehem fih, iżda jhalli wkoll impatt ekonomiku sinifikanti lill-komunitajiet. L-importanza li tingħata lil dan is-settur, kemm mill-gvernijiet u kif ukoll mill-Kummissjoni Ewropea għandha għalhekk tiżdied, biex tixpruna l-interess taċ-ċittadini, u biex jiżdiedu l-benefiċċji li jinbtu mill-isport.



Sport li qed jagħti sodisfazzjon kbir

lil

KYLIE CAMILLIERI

Diga' hadet
sehem barra
minn Malta u
trid tkompli
tavvanza



Kylie Camilleri tipprattika l-isport tal-karting u daħlet f'dan l-isport meta kienet zghira u tant għandha għal qalbha dan l-isport li tixtieq tkompli tavvanza 'il quddiem fejn saħansitra qed timmira li xi darba tikkompeti f'tigrijiet tal-karrozzi bħal F3 u F2. Camilleri ġejja minn familja li tħobb l-isport awtomobilistiku. Hi diga' hadet sehem f'tigrijiet fi Sqallija u anki f'kampjonat mifruq fuq tliet pajjiżi. L-imħabba ta' Kylie għall-isport tal-karting hija kbira u l-ambizzjonijiet tagħha għall-futur huma akbar.

Kif thajjart tibda l-isport tal-karting?

Jien twelidt f'familja li minn dejjem kienet interessata fl-isport tal-karrozzi. Kien il-kuġin li ħajjarni nidhol f'dan l-isport. Kien zghir fl-eta' u kien diga' jsuq u allura thajjart minnu. Ma ddispaċinix u llum kuntenta li qed nipprattika dan l-isport.

Int itellaq fi Sqallija, kemm ilek tagħmel dan?

Iva mmur intellaq fi Sqallija u nieħu sehem fil-kampjonat reġjonali. Is-sena l-oħra gietni opportunita' li anki nirrappreżenta lil Malta fis-CIK FIA Karting Academy Trophy. Dan l-avveniment kien jikkonsisti fi tliet rawnds ta' kompetizzjoni li saru fi tliet pajjiżi differenti li kienu



ritratt: unravelmalta.com

l-Italja, Franza u l-Belġju. Kienet esperjenza kbira għalija biex inkompli nimxi 'il quddiem fl-isport li nħobb.

Wara dik l-esperjenza x'ghamilt din is-sena?

Din is-sena ħdimt bis-sħiħ biex ingib il-punti biex nipparteċipa fil-kategorija tiegħi u forsi biex il-quddiem nieħu sehem f'ohrajn aktar avvanzati. Dan hu tragward li xtaqt nilhaq li rnexxili biex inkompli nimxi 'il quddiem.

X'parir taghti lil dawk li jixtiequ jibdew l-isport tal-karting?

Il-karting hu sport sabiħ ħafna li nagħmlu b'passjoni u mħabba. Inhegġeġ mhux biss lil tfajliet bħali li jixtiequ jibdew dan l-isport imma anke lil dawk is-subien li jhobbu l-isport tal-

karrozzi. Il-karting hu l-ewwel tarġa biex tidhol fl-isport tas-sewqan f'livelli akbar. Kien hemm ħafna sewwieqa professjonali fosthom għadd ta' sewwieqa tal-Formula Wieħed bħall-Ġermaniż Michael Schumacher biex insemmi eżempju wieħed, li minn ċkunithom bdew b'dan l-isport qabel komplew javvanzaw. Hu sport eċċitanti ħafna.

X'inhuma l-pjani tieghek għall-futur?

Minghajr dubju nixtieq li nkompli l-isport tal-karting għax għandi ambizzjonijiet akbar biex inkun nista' navvanza u nikkompeti f'kampjonat akbar bħal ma huma l-F4, F3, F2 u u saħansitra l-F1. Kull motorsport hu sabiħ u nixtieq li nkompli fl-isport biex inżomm it-tradizzjoni tal-familja tiegħi.

Sena oħra ta' rekords fl-44 edizzjoni
tan-**NOFS MARATONA**
TEAMSPORT
ta' Għawdex



Iktar minn 1,450 atleta ħadu sehem f'dan l-avveniment. Dan kien mifrux fuq jumejn, bl-ewwel Expo tal-ġiri li qatt kien hawn fil-gżejjer Maltin li seħhet ġewwa t-tempji tal-Ġgantija fejn imbagħad ġiet segwita bit-tlielaq kompetittivi tat-tfal taż-2K u l-4K.





L-avveniment kien jinkludi mhux biss in-nofs maratona imma anki għall-ewwel darba t-tellieqa tal-10K u l-mixja tal-10K, il-ġirja għall-familja tal-5K, il-mixja tal-5K u l-ġirja għall-familja taż-2K. Waqt dan l-avveniment kien hemm preżenti numru kbir ta' familji Maltin u Għawdxin, però ġew attirati wkoll numru kbir ta' barranin. L-44 edizzjoni tan-nofs maratona ntrebhet mill-iSpanjol Pedro Antonio López de Haro, li daħal bil-ħin ta' (01:13:18:904) li jagħmlu l-aktar rebbieħ viċin li jkser ir-rekord ta' Charles Cilia tan-nofs maratona tas-sena 2006 bil-ħin ta' 01:11:40. Huwa ġie segwit mill-Għawdxin Stefan Azzopardi (01:15:38:882) u Drew Lang (01:22:17:087) li rebah din it-tellieqa kemm-il darba.

Il-Maltija Josann Attard Pulis, li tħaddan ukoll ir-rekord kurrenti tan-nisa tan-nofs maratona (01:27:32:300 fl-2016) kienet l-ewwel mara li qabzet il-linja tat-tmiem fil-ħin ta' 01:30:03:785. Hija ġiet segwita mill-Għawdxija Jolene Dehattista fit-tieni post (01:42:24:950) u fit-tielet post l-Ingliża Sarah Holland (01:43:16:701). L-Għawdxin Charlton Dohono (00:35:07:676) kien l-ewwel raġel li qabeż il-linja tat-tmiem fl-ewwel edizzjoni tat-tellieqa tal-10K, segwit fil-qrib minn Matthew Cutajar (00:36:57:414) u Neil Brimmer (00:37:19:414). Joelle Cortis ġiet l-ewwel mara fit-tellieqa tal-10K bil-

ħin ta' 00:40:32:387 segwita minn Gianella Bugeja (00:44:56:108) u l-Għawdxija Felicienne Mercieca (00:46:43:847).

Isaac Bonnici (00:15:06:139) u Kyla Farrugia (00:15:49:414) ħadu l-pożizzjoni tal-ewwel tifel u tifla fit-tellieqa tal-4K rispettivament. Nahor Grima kien l-ewwel tifel Għawdxin li qabeż il-linja tat-tmiem fil-ħin ta' 00:16:03:639, filwaqt li Keira Attard kienet l-ewwel tifla Għawdxija bil-ħin ta' 00:17:55:122; it-tnejn li huma jkser t-tieni pożizzjoni tas-subien u l-bniet rispettivament. Fit-tellieqa taż-2K Andrea Incorvaja kiseb l-ewwel pożizzjoni tas-subien bil-ħin ta' 00:07:07:947 filwaqt li l-Għawdxija Leah Said kiseb l-ewwel pożizzjoni tal-bniet bil-ħin ta' 00:07:52:442. Robbie Formosa, li kiseb it-tieni pożizzjoni tas-subien kien l-ewwel tifel Għawdxin li qabeż il-linja tat-tmiem fil-ħin ta' 00:07:21:947.

Il-lista sħiħa tar-riżultati u r-rebbieħa tista' tiġi misjuba onlajn fuq is-sit www.gozomarathon.org. L-avveniment tas-sena d-dieħla se jsir fil-25 u s-26 t'April. L-applikazzjonijiet għall-edizzjoni li jmiss diġà qed jiġu aċċettati onlajn. L-avveniment huwa appoġġjat minn TcamSport, Diadora, il-Ministeru għal Għawdex, l-Awtorità Maltija għat-Turiżmu, Heritage Malta, San Michel, Gozo Express Services u l-Kunsill Lokali tax-Xagħra.

INTERNAZZJONALI



IT-32 EDIZZJONI TAT-TAZZA TAL-AFRIKA



L-ALĠERIJA TIRBAH GHAT-TIENI DARBA T-TITLU TA' CHAMPIONS TAL-AFRIKA

L-EDIZZJONI 2021 FIL-KAMEROON

Ghat-tieni darba fl-istorja tal-Futbol Afrikan l-Alġerija rebhet it-titlu ta' champions tal-kontinent it-Tazza tal-Afrika. F'kampjonat f'finali li dam jintlagħab madwar xahar l-Alġerija rebhet il-final 1-0 kontra Senegal f'finali li ntlagħbet fil-Kajr fl-Eġittu. L-Alġerija rebhet is-Senegal darbtejn f'dawn il-finali għaliex fil-faži tal-gruppi l-Alġerija kienet diġa' rebhet lill-istess Senegal 1-0. Edizzjoni oħra se tintlagħab fil-Kameroon fl-2021 ukoll b'24 finalista.

Fl-Eġittu l-finali ntlagħbu bejn 24 tim maqsuma f'sitt gruppi. Ir-rebbieħa tal-gruppi kienu : l-Eġittu (Grp A), Madagascar (Grp B), l-Alġerija (Grp C), Marokk (Grp D), Mali (Grp E) u l-Ghana (Grp F). Mar-rebbieħa tal-gruppi kkwalfikaw ukoll għall-faži tal-aħħar sittax is-sitt timijiet li spiċċaw fit-tieni post jiġifieri l-Uganda, in-Niġerja, is-Senegal, il-Kosta tal-Ivorju, it-Tuneżija u l-Kameroon. Magħhom ikkwalfikaw bit-tielet l-aħjar post il-Benin u l-Afrika t'Isfel. Dawn tal-aħħar temmew it-tama li l-Eġittu jirbaħ dan il-Kampjonat meta eliminawhom meta għelbuhom 1-0 fil-faži tal-aħħar sittax.

Tim li ssorprenda kien dak tal-Madagascar li kien eliminat b'telfa ta' 3-0 mit-Tuneżija fil-kwarti tal-finali. F'din l-istess faži kienu eliminati wkoll l-Afrika t'Isfel min-Niġerja 2-1. It-timijiet li kkwalfikaw għas-semi-finali kienu l-Alġerija, is-Senegal, it-Tuneżija u n-Niġerja. L-akbar diżappunt f'dawn il-finali li jintlagħbu kull sentejn kienu l-Eġittu li organizzaw din it-32 edizzjoni. Hi ironika għaliex l-Eġittu hu l-aktar nazzjon li rebaħ din il-kompetizzjoni seba' darbiet mill-ewwel edizzjoni li ntlagħbot fl 1957.

Imma l-Eġittu, it-tim immexxi minn Mohammed Salah li fil-prożont hu moqjus l alla tal futbol Eġizzjan kien eliminat fil-faži tal-aħħar sittax wara li kienu rebħu Grupp A b'punti massimi minn tliet rebħiet, l-Eġittu naqsu li jegħlbu l-ostaklu tal-Afrika t'Isfel biex setgħu jkomplu javvanzaw. Player ieħor ta' Liverpool li ħa sehem f'dawn il-finali kien Sadio Mane tas-Senegal li bħal Salah ma rnexxilux iżid maċ-Champions League li rebaħ din is-sena ma' Liverpool għaliex it-tim tiegħu tilef fil-final 1-0 kontra l-Alġerija mmexxija minn Riyad Mahrez, li wkoll

jilgħab fl-Ingilterra ma' Manchester City. Mahrez kien ta' ispirazzjoni kontinwa għall-Alġerija.

Player ieħor li jilgħab fl-Ingilterra kien Victor Wanyama ta' Tottenham Hotspur, li t-tim tiegħu l-Kenja li tiegħu Wanyama kien ukoll il-captain, kien eliminat fil-faži tal-gruppi. L-eks Champions tal-2017, il-Kameroon ta' Clarence Seedorf l-eks player famuż Olandiż, kien eliminat min-Niġerja 3-2 fil-faži tal-aħħar sittax, telfa li fissret li Seedorf tneħħa mit-tmexxija tat-tim. Diżappunt ukoll mill-Marokk li tilef 4-1 bil-penalties kontra l-Benin. Ma'dan it-tim huma diversi l-ismijiet ta' players li jilgħabu f'kampjonati Ewropej fejn jispikkaw fosthom il-captain Mehdi Benatia li sa żewġ staġuni ilu kien jilgħab mal-Juventus u Hakim Zivetch li fl-aħħar Champions League bbrilla ma' Ajax.

In-Niġerja dejjem fost il-favoriti f'dan il-kampjonat ipprezentat tim iktar żagħżuġ mis-soltu u spiċċat tirbaħ it-tielet post b'rebħa ta' 1-0 fuq it-Tuneżija. Fis-semi-finali n-Niġerja tilfet 2-1 kontra l-Alġerija u din it-telfa fissret it-tmiem tal-karriera internazzjonali ta' Obi Mikel, eks players ta' Chelsea li kien ilu 13-il sena jilbes il-flokk nazzjonali aħdar tan-Niġerja. Mikel għandu 32 sena u qal li rtira biex jagħmel wiesgħa ħalli aktar żgħażaġh jidhlu fit-tim Niġerjan.

Fis-semi-finali l-oħra s-Senegal għeleb lit-Tuneżija 1-0. Fil-final il-gowl li ta r-rebħa lill-Alġerija kien skurjat minn Baghdad Bounedjah wara biss żewġ minuti, gowl li ħasad lis-Senegal u li qatt ma rnexxilhom jirkupraw tul il-logħba. L edizzjoni tal-2021 se tintlagħab fil-Kameroon fejn diġa' huma magħrufa l-gruppi ta' kwalifikazzjoni tal-edizzjoni li jmiss. L-Alġerija fi Grupp H se tilgħab kontra Żambja, Zimbabwe u Dotswana waqt li l-finalisti l-oħra s-Senegal se jilgħab fi Grupp I kontra l-Kongo, il-Guinea Bissau u Estwatini.

B'kollox fil-gruppi ta' kwalifikazzjoni se jidhru sohom 52 tim maqsuma fi 12-il grupp. Il-Kameroon għalkemm se jorganizza l-edizzjoni xorta jrid jilgħab fil-faži tal-gruppi u jrid jilgħab kontra Cape Verde, il-Mozambique u l-Botswana li jiffurmaw Grupp F.



Community Shield Manchester City jirbħu bl-għoti tal-penalties

Liverpool 1 - Man City 1 (Manchester City 5-4 bil-penalties)

Iċ-champions Manchester City bdew fuq nota pożittiva meta rebħu l-Community Shield billi għelbu lil Liverpool 5-4 bil-penalties wara li temmew fi draw ta' 1-1 liema partita ntlagħbet f'Wembley Stadium.

Din il-partita tellgħet is-siparju tal-Premier League. Dan il-konfront laqqa' lill-aqwa żewġ timijiet tal-preżent li ma ddiżappuntawx fejn taw indikazzjoni kbira li se jkunu fost l-isfidanti ewlenin għar-rebħ tat-titlu hekk kif fl-istaġun li għadda, is-Citizens rebħu l-kampjonat b'differenza ta' punt fuq ir-Reds.

Fil-verità din il-partita ma ntrebħitx mill-aħjar team hekk kif Liverpool laqtu l-last darbtejn minn Virgil van Dijk u Mohamed Salah b'dan tal-aħhar ikun hati li falla tliet ċansijiet tad-deheb fil-mument meta r-Reds xeħtu lill-avversarji fid-difiza jippruvaw jirreżistu għall-pressjoni tagħhom, fejn spikka l-goalkeeper, Claudio Bravo, bis-saves determinanti tiegħu biex ċaħħad lil Liverpool minn rebħa, filwaqt li d-difensur Kyle Walker salva goal ċert minn daqqa ta' ras ta' Salah meta b'rovexxjata perfetta qala' l-ballun minn fuq il-linja fatali.

Min-naħa ta' Manchester City, laqtu l-last minn

Raheem Sterling li proprju kien hu li fetaħ l-iskor kontra x-xejra tal-logħba meta, fit-12-il minuta meta azzjoni mibdija minn Kevin De Bruyne għadda lejn David Silva li mill-ewwel xeħet għan-nofs fejn l-ex player ta' Liverpool ma laqatx il-ballun tajjeb iżda hasad lill-goalkeeper Alisson biex il-ballun spicċa fix-xibka.

Wara dan il-goal, is-City baqgħu territorjalment l-aħjar team minkejja li m'għamlux affarijet kbar.

Iżda fit-tieni taqsima, Liverpool kienu team trasformat fejn Virgil van Dijk kien sfortunat meta għeleb lil Bravo u bil-ballun deher fix-xibka jaħbat man-naħa t'isfel tal-mimduda, jinżel fuq il-linja fatali, u jinqala 'l barra.

Fis-77 minuta, Liverpool kisbu d-draw minn Jool Matip li kkonkluda bl-ras mill-cross ta' Van Dijk.

Bir-riżultat ta' 1-1, il-partita kellha tmur għall-għoti tal-penalties fejn għas-City skorjaw Ilkay Gundogan, Bernardo Silva, Phil Foden, Aleksandr Zinchenko u Gabriel Jesus.

Għal Liverpool skorjaw Xheran Shaqiri, Adam Lallana, Alex Oxlade-Chamberlain u Mohamed Salah filwaqt li falla Georgino Wijnaldum, f'logħba li pattew qares għaċ-ċansijiet falluti.

u Liverpool il-

UEFA SUPER CUP



Liverpool 2 - Chelsea 2 (Liverpool 5-4 bil-penalties)

Liverpool rebħu s-Super Cup Ewropa meta għelbu lil Chelsea 5-4 bl-għoti tal-penalties wara li l-partita spiċċat fi draw ta' 2-2 anke wara l-hin barrani.

Fl-ewwel taqsima Chelsea kienu l-ahjar team u kien jimmeritahom li jidhlu jistrieħu fil-vantaġġ. Sa mill-bidu, huma għamlu l-intenzjonijiet tagħhom ċari filwaqt li Liverpool iddizzappuntaw hekk kif deħru mingħajr ideat u ferm 'il bogħod mill-forma li biha saru champions Ewropej. B'mod gradwali Chelsea bdew jirbħu l-inizjattiva u fit-23 minuta huma resqu viċin li jifthu l-iskor meta azzjoni bejn Pedro u Olivier Giroud spiċċat biex l-Ispanjol għeleb in-nasba tal-offside iżda x-xutt tiegħu ġie milqugh mill-goalkeeper Adrian li kien meġħjun mill-mimmduda. Fit-33 minuta, Adrian reġa' kien providenzjali meta ħataf il-ballun minn saqajn Mateo Kovacic li pprova jdur miegħu qabel jixhet il-ballun fix-xibka.

Pero' tliet minuti wara, il-goalkeeper ta' Liverpool ma seta' jagħmel xejn meta d-difiża nqabdet miftuħa beraħ hekk kif Christian Pulisic żmarka lil Olivier Giroud li għadda l-ballun minn bejn saqajn Adrian. Fl-40 minuta, il-Pensioners kellhom goal imħassar ta' Pulisic għal offside millimetriku.

Madankollu tliet minuti mill-ftuħ tat-tieni taqsima, Liverpool kisbu d-draw meta Sadio Mane ddepozita l-ballun f'xibka vojta wara xogħol tajjeb minn Firmino.

Kien goal li ta nifs ġdid lir-Reds hekk kif bdew iżidu fil-logħob tagħhom u fis-76 minuta kellu jkun il-goalkeeper Kepa li ċaħhadhom milli jmorru fil-vantaġġ b'żewġ saves brillanti fuq Mohamed Salah u r-rebound ta' Virgil van

Dijk. Imbagħad, fl-84 minuta Chelsea kellhom goal ġustament imħassar għal offside ta' Tammy Abraham. Fis-87 minuta, Liverpool setgħu għalqu l-logħba iżda wara li rċieva mingħand Salah, Firmino falla l-mira mill-viċin, biex il-logħba kellha tmur fil-hin barrani. U meta proprju għaddew ħames minuti reġa' kien Sadio Mane li skorja għal Liverpool meta kkonkluda fis-saqaf tax-xibka mill-cross fil-baxx ta' Firmino.

Izda fil-101 minuta Chelsea kisbu d-draw minn penalty mogħti minn Jorginho wara deċiżjoni ferm dubjuża li Adrian għamel kuntatt ma' Tammy Abraham fil-kaxxa. Bil-partita tintemm fi draw kellhom jingħataw il-penalties lejn għal Liverpool skorjaw Roberto Firmino, Fabinho, Divock Origi, Alexander Arnold u Mohamed Salah, filwaqt li għal Chelsea skorjaw Jorginho, Ross Barkley, Mason Mount, Emerson iżda Timothy Abraham ra x-xutt milqugh minn Adrian.

Liverpool: Adrian, Andrew Robertson (Trent Alexander-Arnold 91), Virgil van Dijk, Joel Matip, Joe Gomez, Jordan Henderson, Fabinho, James Milner (Georginio Wijnaldum 64), Sadio Mane (Divock Origi 103), Mohamed Salah, Alex Oxlade-Chamberlain (Roberto Firmino 46) - Coach: Jurgen Klopp

Chelsea: Kepa Añizabalaga, Emerson, Andreas Christensen (Fikayo Tomori 85), Kurt Zouma, Cesar Azpilicueta, Mateo Kovacic (Ross Barkley 103), N'Golo Kante, Jorginho, Pedro, Olivier Giroud (Tammy Abraham 74), Christian Pulisic (Mason Mount 74) - Coach: Frank Lampard

Referee: Stephanie Frappart (Franza)

Sliema W. iżommu l-pass ma' Floriana b'rebħa fuq Valletta

IL-ĦAMES ĠURNATA

28-11-1965: Hamrun Sp. FC – Birkirkara FC 0-0

Attendenza: 1,473

Referee: Joe M. Cassar Naudi.

Hamrun Sp. FC: Charles Buttigieg, Jimmy Spiteri, Lolly Muscat, Carmelo 'Nene' Grech, Martin Attard, John 'Il-Lolu' Zarb, Gejtu 'Ic-Ċajn' Zammit, Albert Calleja, George 'Ta' Ġulinu' Tonna, Patistu Attard, George Micallef (Gejtu Briffa 75').

Birkirkara FC: Pawlu Bonello, Pawlu Barbara, Ġanni Saliba, Charles Spiteri, Joe 'Il-Lolu' Zarb, Nenu 'Id-Deppi' Saliba, Ġeraldus 'Ġillu' Pace, Johnnie 'Finney' Micallef, Karmenu 'L-Iscoth' Borg, Charles 'Id-Dunda' Micallef, Frans 'Il-Lula' Bonnici.

1. L-Ispartans kienu qed jilgħabu mingħajr l-ex player ta' Birkirkara Karmenu Galea iżda kellhom lil Bertu Calleja lura fit-team wara sitt ġimgħat nieqes.
2. Għal darb'ohra rih qawwi hakem il-ground ta' Manoel Island matul din il-partita li għamel il-kontroll tal-ballun diffiċli biż-żewġ naħat jiddominaw taqsima kull wieħed.
3. Matul it-tieni taqsima, bir-riħ favur tagħhom Birkirkara laqtu darbtejn il-last. Fis-57 minuta kien Johnnie Micallef li laqat il-mimduda b'xutt mill-bogħod u għaxar minuti mit-tmiem 'Lula' Bonnici laqat il-last b'daqqa ta' ras.
4. Patistu Attard tal-Ispartans li soltu jilgħab bħala difensur f'din il-partita lagħab inside forward.
5. Johnnie Zarb tal-Ispartans u Joe Zarb ta' Birkirkara huma aħwa.
6. Il-ġurnal 'Il-Ħaddiem' fetax il-kummentarju tal-partita b'dan il-mod: "T'widnejja għadni qed nisma' is-suffara tar-releer Joe Cassar Naudi li din il-ġimgħa jagħlaq 20 sena lil-logħba u l-bieraħ deher ferħan bis-suffara".

04-12-1965: Sliema Wdrs. FC – Valletta FC 2-0

H.T 0-0

Referee: Pawlu Bonett

Skurjaw: R. Cocks (S) 63' u V. Vassallo (S) 82'.

Sliema Wdrs. FC: Alfred Debono, Lino 'Il-Fus' Falzon, Joe Aquilina, Edward Darmanin, Leli 'Tal-Fjuri' Micallef, Robbie Buttigieg, Ronnie Cocks, Joe Cini, John Bonett, Edward Aquilina, Vince 'Tal-Manager' Vassallo.

Valletta FC: Mike Galea, Joe Bugeja, Johnnie Attard, Charlie Williams, Vince 'Ic-Ċorma' Gauci, Eddie Vella, Tony Calleja (Charles Zarb 61'), Josie Urpani, Frankie Zammit, Charlie 'Il-Gidi' Zammit, Tony Connor.

1. Fit-30 minuta il-captain Belti Frankie Zammit kien fortunat li ma tkeċciex wara li xejjer bis-sieq lil Ronnie Cocks. Ir-referee ammonixxa lill-player Belti. L-istess Zammit, li kien qed jilgħab fil-pożizzjoni ta' centre forward, laqat darbtejn il-last, l-ewwel fit-23 minuta u t-tieni darba minuta mit-tmiem.
2. Sliema Wanderers kienu qed jilgħabu mingħajr Salvu Bonnici li kien ma jiflahx, bl-attakkant Leli Micallef jinzel jilgħab minflok fid-difiża. Sadanittant kienu tranġaw id-differenzi ma' Joe Cini li daħal lura fl-attakk Slimiż. Cini ġimgħat qabel kien anke nforma lill-kumitat Slimiż li ma riedx jilgħab iktar, wara li ma kienx magħżul fl-aħħar żewġ logħbiet. Qabel din il-partita Cini kien diġa' lagħab ma' Sliema fi friendly kontra Combined Services XI (4-4) tal-24 ta' Novembru meta dak in-nhar il-players tal-Wanderers Ronnie Cocks u Robbie Buttigieg kienu magħżula biex jilgħabu mas-Servizzi.
3. Anke l-goalkeeper Slimiż kien dubjuż jekk jilgħabx u kien hemm il-ħsieb li jirritorna Ray Cosby bejn il-lasti tal-Wanderers minħabba li l-goalkeeper tar-Reserves Alfred Vella kien sospiż. Madankollu Alfred Debono għadda mit-test mediku u seta' jilgħab.
4. L-ewwel goal ta' Sliema wasal kaġun tar-riħ qawwi li kien jaħkem fuq Manoel Island meta l-goalkeeper Mike Galea hareġ biex jikklerja l-ballun iżda r-riħ qawwi biddel id-direzzjoni tal-ballun li spiccax għand Ronnie Cocks li skorja b'xutt mill-ewwel minn barra l-penalty area.
5. Għalkemm hareġ jilgħab bin-numru 11, il-player Tony Connor lagħab fil-qalba tad-difiża Beltija.
6. B'din it-telfa Valletta kienu jinsabu wahedhom fil-qieġh tal-klassifika b'żewġ punti biss hekk kif ġie fi tmiemu l-ewwel round.

Klassifika: Floriana FC 9 pti.; Sliema Wdrs. FC 8 pti.; Hibernians FC u Ħamrun Sp. FC 4 pti.; Birkirkara FC 3 pti.; Valletta FC 2 pti.

L-Aqwa Skorers: J. Bonett (Sliema Wdrs. FC) u N. Chircop (Floriana FC) 4 goals; L. Borg u T. Cauchi (Floriana FC); F. Delia (Hibernians FC); R. Cocks u V. Vassallo (Sliema Wdrs. FC) 2 goals.

IT-TIENI ROUND

IS-SITT ĠURNATA

05-12-1965: Floriana FC – Birkirkara FC 1-0 H.T 0-0

Skorja: L. Borg (F) 55'

Attendenza: 973

Referee: Tommy Restall

Floriana FC: Tony Borg, Alfred 'Il-Paper' Debono, Joe Grima, Edward Azzopardi, Lolly Debattista, Frankie Micallef, Salvu Borg, Hugh Caruana (Charles Buttigieg 65'), Tony 'Majsi' Cauchi, Lolly Borg, Nenu Chircop.

Birkirkara FC: Pawlu Bonello, Pawlu Barbara, Nenu 'Id-Deppi' Saliba, Charles Spiteri, Joe 'Il-Lolu' Zarb, Ġanni Saliba, Ġerald u 'Ġillu' Pace, Johnnie 'Finney' Micallef (Alfred Borg 68'), Żarenu Borg, Charles 'Id-Dunda' Micallef, Frans 'Il-Lula' Bonnici.

- Floriana kien għad ma jistgħux jagħmlu użu minn Charles Galea li rritorna mill-Awstralja iżda kien għadu qed jistenna r-release minghand Malta United t'Adelaide, minn Freddie Vella James li kien għadu f'Ċipru mal-Armata u kien mistenni lura fl-20 ta' Diċembru u minn Lolly Aquilina li kien għadu mwegġa'.
- Kien hemm protesti u rabja mill-players u partitarji ta' Birkirkara fl-okkażjoni tal-goal skurjat minn Lolly Borg meta l-player Furjaniz deher jimbotta lil Pawlu Barbara minn dahru qabel skorja bir-ras. Skond il-ġurnal 'Il-Berqa' meta qabżu xi partitarji jagħmlu għal linesman Lanzon il-Pulizija ma qabżux għalih.
- Birkirkara marru darbtejn qrib li jagħmlu l-iskor indaqs meta fl-64 minuta Alfred Debono salva minn fuq il-linja x-xutt ta' Charles Spiteri u kwarta mit-tmiem kien Lolly Debattista li salva minn fuq il-linja x-xutt ta' Ġanni Saliba.
- Il-Kunsill tal-MFA tas-16 ta' Diċembru 1965 wissa severament lill-President ta' Floriana Maurice Mizzi wara li waqt il-logħba għadda rimarki dispregġattivi fil-konfront tar-referee Restall u l-linesmen Anthony Galea u Lanzon. Floriana ġew anke mmultati £3 minhabba li partitarji tagħhom waddbu ġebel u soldi fid-direzzjoni tal-linesman.
- Skond il-ġurnali 'Il-Berqa' u 'Times of Malta' is-sostitut Alfred Borg dahal minflok Karmenu Micallef 'Id-Dunda'.

11-12-1965: Hibernians FC – Birkirkara FC 1-1 H.T 1-1

Skurjaw: N. Buckle (H) 9' u C. Borg (B) 25'

Attendenza: 294

Referee: James Sawyer


Hibernians FC: Freddie 'Il-Pampalun' Mizzi, Johnnie 'Il-Ġemel' Privitera, Edgar Caruana, Salvu 'Karottuni' Gatt, Frankio Pisani, Eddie 'L-Ghasfur' Theobald, Freddie Delia, Victor Brincat, Norman Buckle, Victor 'Palun' Cassar (Jimmy Mizzi 57'), Frans Scerri.

Birkirkara FC: Pawlu Bonello, Pawlu Barbara, Ġanni Saliba, Charles Spiteri, Joe 'Il-Lolu' Zarb, Nenu 'Id-Deppi' Saliba, Ġerald u 'Ġillu' Pace, Johnnie 'Finney' Micallef, Karmenu 'L-Iscoth' Borg, Charles 'Id-Dunda' Micallef, Alfred Borg.

- B'dan id-draw kemm Birkirkara kif ukoll Hibernians kienu għadhom bla rebħa fil-kampjonat. Għal Hibernians dan kien il-hames draw minn sitt partiti.
- Kien hemm protesti għall-penalty mill-players ta' Hibernians fit-32 minuta wara li 'Id-Dunda' Micallef mess b'idejh il-ballun fil-penalty area bir-referee jagħti free-kick favur Hibernians barra l-penalty area.
- Birkirkara kellhom nieqes lil Frans Bonnici 'Il-Lula' filwaqt li Hibernians kienu qed jilgħabu mingħajr Lorry Young u Freddie Mallia li kienu qed jiskuntaw partita sospensjoni. Minflok Mallia lagħab l-ex player ta' Birkirkara Frankie Pisani.
- Għal Hibernians irritorna bejn il-lasti il-goalkeeper Freddie Mizzi wara li kien wegġa' u ttiehed l-isptar fil-partita kontra Sliema. Hijs kellhom lura wkoll lil Victor Brincat wara sentejn nieqes mill-football. Brincat kien ġie akkwistat minghand St George's iżda kien wegġa' irkopptu fid-debutt tiegħu ma' Hibernians f'Ottubru 1963 u kellu jagħmel operazzjoni tal-cartilage.
- Din kienet partita oħra li kienet milgħuba f'riħ qawwi ma jaqta' xejn, kultant b'qawwa ta' riefnu, li għamel il-kontroll tal-ballun impossibbli. Minn meta beda jintlagħab il-logħob f'Manoel Island kien hemm diversi partiti li fihom ir-riħ iddomina minhabba li l-ground ma kienx fih ilqugħ.
- Il-ground ta' Manoel Island xejn ma kien qed iġib xorti tajba lil Hibernians li kemm fl-Ewwel Diviżjoni u anke fil-kampjonat tar-Reserves li kien qed jintlagħab f'Manoel Island ukoll, kienu għadhom mingħajr rebħa. Fl-istess hin it-teamijiet tagħhom tal-Under 21 u l-Minors li kienu qed jilgħabu fix-Schreiber, it-tnejn kienu ma' ta' fuq jiċċalingjaw għar-rebħ tal-kampjonat.
- Lil-15 ta' Diċembru Hibernians taw ir-release lill-player Joe Galea li kienu akkwistawh fis-sajf minghand Gżira United. Kemm Valletta kif ukoll Ħamrun Spartans avviciñaw lill-player biex jingħaqad magħhom b'Joe Galea jiffirma ma' Valletta fl-20 ta' Diċembru u jiddebutta magħhom fil-Cassar Cup kontra l-istess Hibernians.



SPOT THE BALL u irbaħ Flokk ta' Juventus



Kull xahar għandek iċ-ċans tirbaħ ma' Sportiv.

Ibghat is-Soluzzjoni tiegħek f'dan l-indirizz sa mhux aktar tard mill-11 ta' Settembru, 2019 Sportiv Magazine, Kompetizzjoni Spot the Ball, Union Print Co. Ltd. Workers' Memorial Building, 3rd Floor, South Street, Valletta.


Flimkien mat-twegiba tiegħek ikteb l-isem, il-kunjom, l-indirizz u n-numru tat-telefon. Ir-rebbieħ jingħata flokk ta' Juventus ġentilment mogħti lilna minn Eurosport.

Soluzzjoni Harġa nru. 148

Ir-Rebbieħa tal-Kompetizzjoni "Spot the Ball" ta' Harġa nru. 148 huwa:
Martin Cilia - Fgura



TISLIBA



MIMDUDIN

- 1) 265 partita għal Man Utd u 115 għall-Ingilterra (5,7)
- 8) Concetto .. Bello, wieħed mill-aqwa referees ta' kull żmien (2)
- 9) L-ewwel club Iżraeliti li daħal fil-gruppi tal-UCL (7,5)
- 10) Alberto, player internazzjonali tal-Greċja 1929-1938 (7)
- 13) Karl-Richard, midfielder tal-Estonia fis-snin 20 u 30 (6)
- 15) Edgar, difensur ta' Lille u l-Portugall (2)
- 16) Etim, ex midfielder offensiv tan-Niġerja (4)
- 17) David, ex attakkant ta' Leeds u Northern Ireland (5)
- 19) "The Grecians", club Inġliż imwaqqaf f'Meju 1901 (7)
- 20) John ... Rise, ex wing-back xellugi ta' Liverpool u n-Norveġja (4)
- 23) Badou, midfielder attwali ta' Stoke City u s-Senegal (6)
- 24) u 26) Armend, 64 partita għall-Albanija 2005-2013 (6)
- 26) Ara 24 Mimdudin
- 27) Tagliaferro, president attwali ta' Balzn Youths (5)
- 29) Shinji, ex midfielder tal-Gappun b'56 partita u 6 goals (3)
- 30) Dullio, ex centre-back ta' Estudiantes u l-Messiku (6)
- 32) Rodriguez, midfielder difensiv ta' Club América u l-Arġentina (5)
- 33) Wanda, il-mara u aġent ta' Mauro Icardi (4)
- 35) Admir, attakkant b'partita 1 ma' Bosnia & Herzegovina (8)
- 36) Marc-André ... Stegen (3)

WEQFIN

- 1) Angelo, rebbieħ ta' European Cup ma' Inter fl-1964 (10)
- 2) Il-laqam ta' Juventus (7,7)
- 3) Mourad, referee Tuneżin fl-Fifa WC 2002 (5)
- 4) Sven-Göran, ex coach Żvediz tal-Ingilterra (8)
- 5) Dmitri, ex goalkeeper ta' Chelsea u r-Russja (7)
- 6) François, centre-back attwali ta' li Żvizzera (8)
- 7) Antonio, il-coach il-ġdid ta' Inter (5)
- 11) Pepe, ex attakkant ta' Betis u Getafe (3)
- 12) Kang Ga-..., iddefenda l-lasti tal-Korea t'Isfel fi 13 il-partita (2)
- 14) Johan, ex midfielder Olandiż ta' klassi mondjali (8)
- 18) Touré, 230 partita ma' Man City u 101 ma' Ivory Coast (4)
- 21) Michel, ex difensur ta' Anderlecht u l-Belġju (7)
- 22) Ophof, ex difensur ta' Ajax u l-Olanda (3)
- 25) Zubizarreta, 629 partita ma' clubs Spanjoli u 126 ma' Spanja (6)
- 28) Zamorano, 77 goal għal Real Madrid u 27 goal għal Inter (4)
- 31) u 34) Gökhan, ex midfielder Żvizzeru ta' Udinese u Napoli (5)
- 34) Ara 31 Weqfin

Soluzzjoni - Harġa nru 148

H	I	L	L	S	B	O	R	O	U	G	H	D
A	I	A	S	S	I	A	S	I				
F	R	E	D	R	I	K	S	S	O	N		D
N	D	A	A	A				Z	O	L	A	
A	C	H	U	C	A	R	R	O	B	A		
R	O	E	S		D	R	U	L	I	C		
F	A	L	I	N	S	E	R	N				
J	A	M	E	S	R	O	D	R	I	G	U	E
A	S	R		N	M	O		R				
R	E	S	C	H	S	A	N	T	O	B		
O	T	I	S		U		T	A		R		
A	D	E	R	R	E	T		P	A	P	U	
R	A	U	L	S	I	A	N	M				
R	S	T	E	N		Z	M	U	D	A		

Created by Joseph Pisaní - Papillon Services - Malta - Tel: 366 7906 8305 - E-Mail: pisanijoseph@gmail.com

Isem u kunjom


Indirizz

E-mail

Rebbieħa Harġa nru 148: **M.A. Schembri Mosta**




Kull xahar qed tintrebaħ membership ta' xahar għand **FITNESS STUDIO** Ibghat is-soluzzjoni tiegħek f'dan l-indirizz sa mhux aktar tard mill-11 ta' Settembru 2019.
Sportiv Magazine
Kompetizzjoni Tisliba,
Union Print Co. Ltd.
Workers' Memorial Building,
3rd Floor, South Street, Valletta



SUNGLASSES: POLAR - CEBE DAYSOFT UV: ONE DAY DISPOSABLE CONTACT LENSES

ONE HOUR SERVICE




OPEN ALL DAY
AT G'MANGIA
Mon-Fri: 0830hrs - 1930hrs
Sat: 0830hrs - 1230hrs

THE CATHEDRAL OPTICAL

G'MANGIA	2122 6020/3	NAXXAR	2143 1152
	2122 8370	B'BUGIA	2142 1976
FGURA	2167 3332	ZEBBUG	2167 3332
ZEBBUG	2146 5768	RABAT	2145 0845
MQABBA	2748 7582	LUQA	2189 5248
B'KARA	2149 0213	ATTARD	2141 8315
QORMI (PINTO OPTICIANS)	2148 8950	SANGWANN	2138 3947



TEAMSPORT

Triq Dun Karm (Birkirkara Bypass), Iklin | Psaila Street, Birkirkara 





Click

inewsmalta.com